

अग्रावलेख

खरीखरी..

आता महामंडळे

काल महायुतीच्या समन्वय समितीची बैठक झाली. आगामी स्थानिक स्वराज्य संस्थांच्या निवडणुकीची तयारी करण्यासाठी कार्यकर्त्यांना कामाला लावायचे आहे. ते अत्यंत गरजेचे असते. सरकार कोणाचेही असले. तरी सर्वांना आमदार खासदार करता येत नाही. मग काम करणाऱ्या कार्यकर्त्यांना कसे सांभाळावे. हा प्रश्न असतोच. कार्यकर्त्यांना सांभाळून ठेवण्यासाठी महामंडळावरती नियुक्ती करणे. हा मार्ग सर्व सत्ताधारी स्वीकारत असतात. ज्याप्रमाणे मंत्रिमंडळात मलाईदर मंत्रालये किंवा मलाईदर खाली मिळवण्यासाठी मंत्र्यांची धडपड असते. त्याचप्रमाणे प्रतिष्ठेची किंवा मलाईदर महामंडळे मिळावी आणि त्यावर नियुक्ती व्हावी. यासाठी नेत्यांसाठी काम करणारे कार्यकर्ते तन, मन आणि धनाने धडपडत असतात. पक्षात कायम चैतन्य रहावे. म्हणून अशा कार्यकर्त्यांना सदैव आशेवर झुलवत ठेवणे गरजेचे असते. कालच्या सत्ताधारी असलेल्या तीनही पक्षांच्या समन्वय समितीच्या बैठकीत महामंडळावर नियुक्तीचे निकष ठरविल्याचे बोलले जात आहे. यात साधारणपणे दोड ते दोन महिन्यांच्या कालावधी निघून जाईल. त्यानंतर नियुक्त्या होतील, असे सांगितले जाईल. स्थानिक स्वराज्य संस्थांच्या निवडणुकीत विजय मिळवणे. सत्ताधारी पक्षासाठी अत्यावश्यक असते. स्थानिक स्वराज्य संस्था म्हणजे तळागाळात काम करणाऱ्या म्हणजेच मतदारांपर्यंत पोहोचणाऱ्या कार्यकर्त्यांसाठी हक्काचे सत्ता केंद्र असते. कार्यकर्त्यांना अशा प्रकारे चॉकलेट वाटपाची परंपरा सर्वच पक्ष पार पाडत असतात. राज्यात अनेक महामंडळे असली. तरी आता या महामंडळात पूर्वीसारखी सत्ता मिळत नाही. सध्या अनेक महामंडळे केवळ नावालाच अस्तित्वात आहेत. जनतेच्या भल्यासाठी विशेष असे उपक्रम त्यातून राबवले जात नाहीत. अशी टीका नेहमीच केली जाते. पण तरीही महामंडळाचे आकर्षण कायम आहे. सर्वच कार्यकर्त्यांना सरकारमध्ये महत्त्वाची पदे देता येत नाहीत. हे खरे असले तरी अजूनही कार्यकर्त्यांना महामंडळाचे आकर्षण असतेच. महाराष्ट्र राज्याच्या वीज मंडळावर नियुक्तीसाठी पूर्वी चांगलाच वशिला लावला जात असे. आता वीज बोर्ड संपून महाजनको, महावितरण आणि महाट्रान्स्को अशा कंपन्या अस्तित्वात आल्या आहेत. त्यामुळे या कंपन्यांवर अनेकांचा डोळा असतो. पूर्वी मरापम म्हणजेच महाराष्ट्र राज्य परिवहन महामंडळावर अनेकांचा बारीक डोळा असे. हे नेहमीप्रमाणे मुख्यमंत्री यामध्ये स्वतः लक्ष घालून या सर्व कार्यकर्त्यांची नाराजी दूर करतील. किंबहुना करावी अशी अनेकांची इच्छा असावी. या महामंडळांवर ज्यांची ज्यांची वर्षा लागेल. त्यांना त्यांना आमच्या शुभेच्छा. आतापासून सर्वच महामंडळेच्छुक कार्यकर्त्यांनी जोरदारपणे कामाला लागावे आणि आपले हक्काचे पद मिळवावे. यासाठी त्यांना वेगळे काही करण्याची गरज नाही. प्रत्येक कार्यकर्त्याचें गोंडफादर आहेत. ते आपले वर्चस्व दाखवून कर्तव्य पार पाडत असतात. कारण या कार्यकर्त्यांच्या बळावरच त्यांना पुढील निवडणूक जिंकायची आहे. राजकारणातील हा प्रयोग अनेक वर्षांपासून सातत्याने सुरू आहे. पुढेही तो तसाच सुरू राहील यात शंका नाही. आता फक्त मुहूर्ताची वाट पाहायची. तो मुहूर्त निघाला रे निघाला की, कार्यकर्त्यांचे चांगभले होईल, यात अजिबात शंका नाही.

Signature
nagpurpost@gmail.com
Mob. No. 9922970023

शक्तिपीठ महामार्गामुळे महाराष्ट्र कर्जबाजारी होणार!

■ महासागर प्रतिनिधी मुंबई, दि. २६ :
मुख्यमंत्री देवेंद्र फडणवीस यांच्या शक्तिपीठ महामार्ग या महत्वाकांक्षी प्रकल्पाला आता चौफेर विरोध होत आहे. त्यात आता राज्य सरकारच्याच अर्थ खात्याची भर पडली आहे.
उपमुख्यमंत्री अजित पवारांच्या नेतृत्वातील या खात्याने शक्तिपीठ महामार्गामुळे महाराष्ट्र कर्जबाजारी होण्याची भीती व्यक्त केली आहे. त्यामुळे या महामार्गाच्या कामाला ब्रेक लागणार का? असा सवाल उपस्थित केला जात आहे.
राज्य मंत्रिमंडळाने शक्तिपीठ महामार्गाच्या भूसंपादनाला मंजुरी दिली आहे. यासाठी सुमारे २० हजार कोटींचा निधीही मंजूर केला आहे. यामुळे या महामार्गाच्या

■ अजित पवारांच्या अर्थ खात्याचा अभिप्राय ■
भूसंपादनाला वेग येण्याची शक्यता असतानाच आता अर्थ खात्याने आपल्या अभिप्रायात या महामार्गामुळे राज्यावरील कर्जाचा बोझा प्रचंड प्रमाणात वाढण्याचा दावा केला आहे.
शक्तिपीठ महामार्गामुळे राज्यावरील कर्जात वाढ होईल. या प्रकल्पासाठी राज्याचे २०,७८७ कोटी रुपयांचे उच्च आर्थिक दायित्व आहे. त्यामुळे अर्थसंकल्पीय अंदाजानुसार मार्च २०२६ पर्यंत राज्य सरकारवर ९.३२ लाख कोटी रुपयांच्या कर्जाचा बोझ पडणार आहे, असा महत्त्वपूर्ण अभिप्राय अर्थ विभागाने आपल्या अहवालात नोंदवला आहे. विशेषतः या प्रकल्पावर होणाऱ्या खर्चांमुळे राज्यावर आर्थिक भार तर पडेलच, शिवाय बजेटवाढ कर्जाचा राज्याच्या कर्ज घेण्याच्या क्षमतेवरही प्रतिकूल परिणाम पडेल, असेही नियोजन विभागाने आपल्या नोटमध्ये म्हटले आहे.
शक्तिपीठ महामार्ग प्रकल्पासाठी वाढीव दराने कर्ज घेण्यावर प्रश्नचिन्ह उपस्थित करत अर्थ मंत्रालयाने आपल्या नोटमध्ये राज्याच्या आर्थिक स्थितीकडेही लक्ष वेधले आहे.
या प्रकरणी मंत्रालयाने मेगा प्रकल्पांसाठी राज्य सरकारच्या (बीओटी) धोरणाचा फेरविचार करण्याचा व उपलब्ध आर्थिक संसाधनांचा योग्य वापर करून प्रकल्पांना प्राधान्य देण्याचा सल्ला दिला आहे.

वित्त विभागाचा आक्षेप नाही

मुख्यमंत्री फडणवीस यांची स्पष्टोक्ती
■ महासागर प्रतिनिधी, मुंबई, दि. २६ :
उपमुख्यमंत्री अजित पवार यांच्या नेतृत्वातील अर्थ खात्याने महत्वाकांक्षी शक्तिपीठ महामार्गावर कोणताही आक्षेप घेतला नसल्याची स्पष्टोक्ती मुख्यमंत्री देवेंद्र फडणवीस यांनी गुरुवारी दिली.
वित्त विभागाने शक्तिपीठावर कोणताही आक्षेप घेतला नाही. वित्त विभागाचे कामच या सर्व गोष्टी पॉइंट आऊट करण्याचे असते. त्यामुळे वित्त विभागाने आक्षेप नोंदवला असे म्हणता येत नाही, असे ते म्हणाले. यावेळी त्यांनी शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांना सरकारला टोमणे मारण्यापेक्षा मराठी भाषेतील चांगल्या अलंकारांचा वापर करण्याचा उपरोधिक सल्लाही दिला.
मुख्यमंत्री देवेंद्र फडणवीस म्हणाले, एक महामार्ग बनतो तेव्हा तो अर्थव्यवस्थेची दालने उघडतो. १२ हजार कोटींची गुंतवणूक आपण पायाभूत सुविधांमध्ये करतो तेव्हा त्यातला परतावा १२ हजार कोटींहून कितीतरी कोटी जास्त असतो. तो आपल्या अर्थव्यवस्थेला विस्तारित करतो आणि ते कर्ज परत करण्याच्या क्षमतेपेक्षा जास्त क्षमता निर्माण करतो. त्यामुळे जगातले सर्वच देश हे कर्जातून पायाभूत सुविधा निर्माण करतात. कारण, अर्थव्यवस्थेचा नियम आहे

की, तुम्ही इन्फ्रास्ट्रक्चरवर कर्ज घेतले तर ते उत्तम कर्ज मानले जाते. त्यातून अर्थव्यवस्थेचा विस्तार होतो, अर्थव्यवस्था बळकट होते. रोजगार निर्मिती होते.
पण काही लोकांना प्रत्येक गोष्टीला विरोध करण्याची सवय आहे. या लोकांनी असाच समुद्धी महामार्गाला विरोध केला होता. पण आज समुद्धीने अनेक जिल्ह्यांचे चित्र बदलले आहे.
मराठवाडा व दुष्काळी पट्ट्याचे चित्र बदलायचे असेल तर शक्तिपीठ महामार्ग हे त्याचे उत्तर आहे. याचा वापर करून मोठ्या प्रमाणात ग्रिन एनर्जी तयार करण्याची आमचा प्रयत्न आहे. त्यामुळे मराठवाडा व दुष्काळी भागाचे पूर्ण चित्र बदलणारा हा महामार्ग आहे, असे फडणवीस म्हणाले.

चीनमध्ये जाऊन राजनाथ सिंह यांनी दहशतवादावरून काढली खरडपट्टी

■ वृत्तसंस्था शांघाय, दि. २६ :
चीनमधील किंगदाओ शहरात होत असलेल्या शांघाय सहकार्य संघटनेच्या संरक्षण मंत्र्यांच्या बैठकीत भारताचे प्रतिनिधित्व करणारे राजनाथ सिंह यांनी पाकिस्तानच्या संरक्षण मंत्र्यांसमोरच

टीका करण्यास मागेपुढे पाहू नये, असे विधान राजनाथ सिंह यांनी गुरुवारी शिखर परिषदेला संबोधित करताना म्हटले.
संरक्षण मंत्री राजनाथ सिंह पुढे म्हणाले, भारत आपल्या कृतीमधून दहशतवादाविरोधात कठोर भूमिका घेत असल्याचे आज तुम्हाला दिसेल.
दहशतवादापासून आमच्या देशाचे संरक्षण करणे, हा आमचा अधिकार आहे. दहशतवादाचे तळ आता सुरक्षित नाहीत आणि त्याला उध्वस्त करण्यास आम्ही मागेपुढे पाहणार नाहीत, हे आम्ही दाखवून दिले आहे. भारताकडे अध्यक्षपद असताना आम्ही दहशतवाद, फुटीरतावाद आणि अतिरेकीपणाकडे नेणाऱ्या कट्टरतावादाचा मुकाबला या विषयावर एससीओ राष्ट्रप्रमुखांच्या परिषदेचे संयुक्त निवेदन दिले होते.

३० जून ते १८ जुलै दरम्यान विधिमंडळाचे पावसाळी अधिवेशन

■ महासागर प्रतिनिधी मुंबई, दि. २६ :
महाराष्ट्र विधिमंडळाचे पावसाळी अधिवेशन ३० जून ते १८ जुलै या कालावधीत मुंबईत पार पडणार असल्याची घोषणा विधिमंडळ कामकाज सल्लागार समितीच्या बैठकीत करण्यात आली.
राज्यात महायुतीचे सरकार स्थापन झाल्यानंतर इतक्या दिवस चालणारे हे पहिलेच अधिवेशन असेल. हिंदी सक्ती, शक्तिपीठ महामार्ग, शेतकरी कर्जमाफी, निवडणूक मतदारांवर होणारे आरोप अशा अनेक मुद्द्यांमुळे हे अधिवेशन वादळी ठरण्याची शक्यता आहे.
विधानभवन येथे आयोजित विधानमंडळ कामकाज सल्लागार समितीच्या बैठकीला विधान परिषद सभापती प्रा. राम शिंदे, विधानसभा

अध्यक्ष राहुल नावेंकर, मुख्यमंत्री देवेंद्र फडणवीस, उपमुख्यमंत्री एकनाथ शिंदे, विधान परिषद उपसभापती डॉ. नीलम गोंसे, विधानसभा उपाध्यक्ष अण्णा बनसोडे, अनेक मंत्री, आमदार यांच्यासह अधिकारी उपस्थित होते. बैठकीत अधिवेशनाच्या नियोजनावर चर्चा करण्यात आली.
सरकारला घेरण्याची शक्यता अधिवेशनात हिंदी सक्ती, शक्तिपीठ महामार्ग प्रकल्प, शेतकरी कर्जमाफी, आणि निवडणूक मतदारांवर असणारे आरोप यासारख्या प्रश्नांवर विरोधक सरकारला घेरण्याची शक्यता आहे. सरकारमधील काही मंत्र्यांचे वक्तव्य, त्यातून वाद, यामुळे हे अधिवेशन वादनी भरलेले राहण्याची शक्यता वर्तवण्यात येत आहे.

हिंदी सक्तीविरोधात ७ जुलैला उद्धव ठाकरेंचे आंदोलन

मनसेच्या मोर्चावर आमचा अॅप्रोच निगेटिव्ह नाही

वैश्विक दर्जाच्या आरोग्यसेवेसाठी मेघे व अदानी गृप एकत्र

■ महासागर प्रतिनिधी, मुंबई, दि. २६ :
हिंदी भाषेच्या सक्तीविरोधात ठाकरे बंधू आक्रमक झाले आहेत. निर्णयविरोधात राज ठाकरे यांनी ५ तारखेला मुंबईत मोर्चा काढणार असल्याची घोषणा केली आहे. तर दुसरीकडे उद्धव ठाकरे यांनी ७ तारखेला आझाद मैदानावर आंदोलन करण्याचा इशारा दिला आहे. काहीही झाले तरी हिंदीची सक्ती आम्ही लादू देणार नाही, असे उवाठाने म्हटले आहे.

■ महासागर प्रतिनिधी मुंबई, दि. २६ :
राष्ट्रवादी काँग्रेस शरदचंद्र पवार पक्षाचे अध्यक्ष शरद पवार यांनी मराठीच्या मुद्यावर ठाकरे बंधूंनी घेतलेली भूमिका चुकीची नसल्याचे स्पष्ट केले आहे. तसेच मनसेने मराठीच्या मुद्यावर मोर्चा काढण्याच्या घोषणेवर आपल्या पक्षाची भूमिका नकारात्मक नसल्याचेही स्पष्ट केले आहे. त्यामुळे शरद पवार ५ जुलैच्या मोर्चात सहभागी होणार का? याविषयी उल्लेखता आहे.

वैद्यकीय शिक्षण, संशोधन व आरोग्य क्षेत्रात संयुक्त वाटचाल

शरद पवारांची स्पष्टोक्ती
शरद पवारांनी गुरुवारी दुपारी पत्रकारांशी संवाद साधला. त्यात त्यांनी ठाकरे बंधूंनी मराठीच्या मुद्यावर घेतलेली भूमिका चुकीची नसल्याचे स्पष्ट केले. ते म्हणाले, प्राथमिक शिक्षणात हिंदीची सक्ती करू नये असा सर्वांचा आग्रह आहे.
इयत्ता पाचवीनंतर हिंदी शिकण्यास काहीही हरकत नाही. देशातील एक मोठा वर्ग हिंदी भाषा बोलतो. त्यामुळे हिंदी भाषेला एकदमच साईडची भाषा समजण्याचे कारण नाही. दुसऱ्या भाषेचा लोड टाकला आणि मातृभाषा बाजूला पडली तर ते योग्य ठरणार नाही. त्यामुळे सरकारने इयत्ता पाचवीपर्यंत हिंदी भाषेचा हट्ट सोडावा, असे शरद पवार म्हणाले.

■ महासागर प्रतिनिधी वर्धा, दि. २६ :
दत्ता मेघे उच्च शिक्षण व संशोधन संस्थेने अहमदाबाद येथील अदानी फाउंडेशनसोबत सामाजिक बांधिलकी जागतिक दर्जाची आरोग्यसेवा, शिक्षण आणि पायाभूत सुविधा देशांतर्गत अधिक कार्यक्षमतेने विकसित करण्याच्या उद्देशाने एकत्रित वाटचाल करण्याचा निर्णय घेतला आहे.
याबाबतची संयुक्त घोषणा दत्ता मेघे उच्च शिक्षण व संशोधन संस्थेचे विश्वस्त व अभिमत विद्यापीठाचे प्रधान सल्लागार सागर मेघे आणि अदानी समूहाचे संचालक डॉ. मलय महादेविया यांनी केली.
सावंगी मेघे येथे झालेल्या या संयुक्त बैठकीला कुलपती दत्ता मेघे, प्रकुलपती डॉ. वेदप्रकाश मिश्रा, नविन्यपूर्ण डॉ. ललित वाघमारे तसेच मेघे व अदानी समूहाचे प्रतिनिधी उपस्थित होते.
मेघे समूह व अदानी फाउंडेशनमध्ये झालेल्या या करारानुसार दत्ता मेघे उच्च शिक्षण व संशोधन संस्थेच्या ध्येयघोषणांना कायम ठेवत दर्जेदार, नाविन्यपूर्ण आणि आंतरविद्याशाखीय दृष्टिकोनाचा समावेश असलेले जागतिक दर्जाचे केंद्र विकसित करण्यावर भर देण्यात येणार आहे. विशेषतः प्रगत शिक्षण, संशोधन आणि सर्वसामान्यांसाठी दर्जेदार आरोग्य सेवा प्रदान करण्यासाठी हा सामाजिक करार असण्याचे यावेळी

सांगण्यात आले. मेघे समूहासोबत आमची शैक्षणिक व आरोग्य सुविधांसाठी सहभागिता असून कुलपती दत्ता मेघे यांच्या मार्गदर्शनाखाली ही प्रगत वाटचाल पुढेही सुरू राहील, असे डॉ. मलय महादेविया यांनी सांगितले. तर, मेघे शिक्षण व आरोग्य समूहातील सर्व कर्मचारी माझ्या परिवाराचे सदस्य असून मी कायम त्यांच्या सोबत असल्याचा विश्वास यावेळी सागर मेघे यांनी दिला.
३५ वर्षांहून अधिक काळ आरोग्य आणि शिक्षण क्षेत्रात कार्य करणारी आमची संस्था अदानी फाउंडेशनसोबत कार्यरत होते आहे, हे प्रादेशिक आणि राष्ट्रीय विकासाच्या दिशेने एक महत्त्वाचे पाऊल आहे. ही युती आगामी काळात सामाजिक दायित्वाच्या भावनेतून सर्वसमावेशक आणि शाश्वत प्रगतीसाठी ध्येयघोषणांना कायम ठेवत दर्जेदार, नाविन्यपूर्ण आणि आंतरविद्याशाखीय दृष्टिकोनाचा समावेश असलेले जागतिक दर्जाचे केंद्र विकसित करण्यावर भर देण्यात येणार आहे. विशेषतः प्रगत शिक्षण, संशोधन आणि सर्वसामान्यांसाठी दर्जेदार आरोग्य सेवा प्रदान करण्यासाठी हा सामाजिक करार असण्याचे यावेळी

कान उपटल्यावर बबनराव लोणीकरांना उपरती

■ वृत्तसंस्था, जालना, दि. २६ :
'अनेकांच्या आईंचे पगार आम्ही केले. त्यांच्या बापाला पेरणीला पैसेही आम्हीच दिले', असे वादग्रस्त विधान करणाऱ्या भाजप आमदार बबनराव लोणीकर यांना आता उपरती झाली आहे.
मुख्यमंत्री देवेंद्र फडणवीस यांनी या प्रकरणी समज देण्याची भाषा केल्यानंतर लगेचच लोणीकरांनी यापुढे आपल्या अंगात रक्ताचा शेवटचा थेंब असेपर्यंत शेतकऱ्यांविरोधात काहीही बोलणार नसल्याचे स्पष्ट केले आहे.
भाजप आमदार तथा माजी मंत्री बबनराव लोणीकर यांनी एका कार्यक्रमात

शेतकऱ्यांविरोधात केव्हाच बोलणार नसल्याचे स्पष्ट केले. लोणीकर म्हणाले, राजकीय पक्षांचे गाव पातळीवरील काही कार्यकर्ते आहेत. ते पंतप्रधान मोदी व फडणवीस यांना ट्रोळ करतात. मी त्यांच्यावर बोललो. आमची भाषा खेड्यातील आहे. आम्ही वडिलांना बाप म्हणतो. आईला माय म्हणतो. एखाद्या मुलाने काम केले नाही, तो नीट शिकला नाही, तर आम्ही त्याला काढत म्हणतो, असे सांगत त्यांनी सारवासारव केली.

शेतकऱ्यांविरोधात केव्हाच बोलणार नसल्याचे स्पष्ट केले. लोणीकर म्हणाले, राजकीय पक्षांचे गाव पातळीवरील काही कार्यकर्ते आहेत. ते पंतप्रधान मोदी व फडणवीस यांना ट्रोळ करतात. मी त्यांच्यावर बोललो. आमची भाषा खेड्यातील आहे. आम्ही वडिलांना बाप म्हणतो. आईला माय म्हणतो. एखाद्या मुलाने काम केले नाही, तो नीट शिकला नाही, तर आम्ही त्याला काढत म्हणतो, असे सांगत त्यांनी सारवासारव केली.

शिक्षण मंत्र्यांची राज ठाकरेंसोबतची बैठक निष्फळ

■ महासागर प्रतिनिधी, मुंबई, दि. २६ :
हिंदीच्या सक्तीच्या मुद्यावर मुख्यमंत्री देवेंद्र फडणवीस यांचे दूत म्हणून राज्याचे शालेय शिक्षण मंत्री दादा भुसे यांनी आज मनसे अध्यक्ष राज ठाकरे यांची भेट घेऊन त्यांची मनधरणी करण्याचा प्रयत्न केला. पण त्यांच्या बैठकीत कोणताही तोडगा निघाला नाही.
उलट राज ठाकरे यांनी 'एक घाव दोन तुकडे' करत हा विषयच निकाली काढला. त्यामुळे भुसे यांना आल्यापावली परत फिरावे लागले. त्यानंतर बोलताना भुसे यांनी या क्षणाला राज ठाकरे यांना सरकारचा तिसऱ्या भाषेचा निर्णय मान्य नाही असे स्पष्ट केले.
इयत्ता पहिलीपासूनच तिसरी भाषा म्हणून हिंदीची सक्ती करण्यात आली होती. पण विरोधामुळे या निर्णयात फेरबदल करत तिसरी भाषा ही पूर्णतः ऐच्छिक असल्याचे स्पष्ट

करण्यात आले. पण त्यानंतरही राज ठाकरे यांच्या विरोधाची धार कमी झाली नाही. या पार्श्वभूमीवर राज्याचे शालेय शिक्षण मंत्री दादा भुसे आज राज ठाकरे यांची भेट घेऊन त्यांना त्रिसुत्री भाषा धोरण समजावून सांगण्याचा प्रयत्न केला. पण तो निष्फळ ठरला.
तिसऱ्या भाषेच्या संदर्भात आज मी राज ठाकरे यांची भेट घेतली. पण त्यांच्यासोबतच्या बैठकीत कोणताही तोडगा

हिंदीच्या सक्तीविरोधात मनसेचा ५ जुलैला मोर्चा
महाराष्ट्र नवनिर्माण सेनेचे अध्यक्ष राज ठाकरे यांनी महायुती सरकारच्या हिंदीच्या सक्तीच्या निर्णयाविरोधात येत्या ५ जुलै रोजी मुंबईत भव्य मोर्चा काढण्याची घोषणा केली आहे. या मोर्चात सर्वांनी पक्षीय राजकारणाचे जोडे बाजूला ठेवून सहभागी होण्याचे आव्हान त्यांनी केले आहे. मनसे अध्यक्ष राज ठाकरे यांनी या प्रकरणी सरकारवर कडाडून हल्ला चढवत मनसे कोणत्याही स्थितीत हिंदीची सक्ती करू देणार नाही असे ठणकावून सांगितले आहे.
राज ठाकरे म्हणाले, शिक्षण मंत्री दादा भुसे यांनी माझी भेट घेतली. त्यांनी त्यांची भूमिका सांगण्याचा प्रयत्न केला. पण मी त्यांची भूमिका फेटाळून लावली. हिंदीची सक्ती आम्हाला मान्य नाही हे मी त्यांना स्पष्टपणे सांगितले. खरेतर कोणत्याही भाषेची सक्ती करण्याचा निर्णय इयत्ता पाचवीनंतरच यावा. सरकार हिंदीची सक्ती का करत आहे हे अनाकलनीय आहे.
बीएसई किंवा तत्सम बोर्डाच्या शाळा ह्या आयएसआय अधिकाऱ्यांच्या मुलांसाठी काढण्यात आल्या होत्या. पण आता त्याच शाळांचे वर्चस्व राज्यांच्या शाळांवर गाजवण्याचा प्रयत्न केला जात आहे.

निघाला नाही. या क्षणाला तिसऱ्या भाषेसंबंधीचा सरकारचा निर्णय राज ठाकरे यांना मान्य नाही. राज यांनी या प्रकरणी आम्हाला काही चांगल्या सूचना केल्या आहेत. त्या नक्कीच स्वागतार्ह आहेत. आज त्यांच्यासोबत जी चर्चा झाली ती मी मुख्यमंत्री व उपमुख्यमंत्र्यांच्या कानावर घालीन, असे दादा भुसे म्हणाले.

बांधकाम कामगारांची फसवणूक करणाऱ्या दलालांवर कठोर कारवाई : आकाश फुंडकर

मुंबई : राज्यातील बांधकाम कामगारांची बनावट कागदपत्रांच्या आधारे नोंदणी करून त्यांच्याकडून आर्थिक फसवणूक करणाऱ्या दलालांवरोधात कठोर कारवाई करण्यासाठी कामगार मंत्री अॅड. आकाश फुंडकर यांनी महत्त्वपूर्ण निर्णय घेतला आहे. राज्यातील विविध भागातून लोकप्रतिनिधी व बांधकाम कामगारांकडून तक्रारी प्राप्त झाल्या होत्या. नोंदणी, फीट वाटप व अन्य बाबतीत



गैरप्रकार होत असल्याच्या पार्श्वभूमीवर हा निर्णय घेण्यात आला असून आता राज्यभरात जिल्हास्तरावर दक्षता पथके स्थापन करून प्रभावी तपासणी मोहीम राबवण्यात येणार आहे. प्रत्येक विभागात, प्रत्येक जिल्ह्यात जिल्हा कार्यालय प्रमुख यांच्या अध्यक्षतेखाली एक स्वतंत्र जिल्हास्तरीय दक्षता पथक गठीत करण्यात येणार आहे. या पथकांचे कार्यक्षेत्र मात्र त्यांच्या स्वतःच्या जिल्ह्याऐवजी दुसऱ्या जिल्ह्यावर असेल, जेणेकरून कारवाई अधिक निष्पक्ष आणि प्रभावी राहील. दप्तात पथकांना नेमून दिलेल्या जिल्ह्यांमध्ये बनावट कागदपत्रांद्वारे होणारी नोंदणी, नोंदणीसाठी पैसे मागण्याचे प्रकार तसेच खोटे दाखले सादर करून मिळविले जाणारे लाभ या बाबींवर लक्ष केंद्रित करून तपासणी मोहीम राबवण्यात येणार आहे. संबंधित दलालांवरोधात फौजदारी गुहे दाखल करून कठोर कारवाई करण्यात येईल. या मोहिमेसाठी क्षेत्रीय कार्यालयांना वाहन भाडेतत्वावर घेण्याची परवानगी देण्यात आली असून, तपासणीसाठी आवश्यक इतर खर्चाही प्रशासकीय निधीतून नियमानुसार करण्यात येणार आहे. जिल्हास्तरीय दक्षता पथक प्रमुखांनी त्यांच्या कार्यावाि साविस्तर अहवाल विभागीय प्रमुखांना सादर करावयाचा आहे. विभागीय प्रमुख सर्व जिल्ह्यांचे अहवाल एकत्र करून आपल्या अभिप्रायासह मंडळ मुख्यालयास सादर करतील.

पवई व तुळशी तलावातील गाळ काढण्यासंदर्भात कृती आराखडा सादर करा : आशिष शेलार

मुंबई : पवई तलाव व तुळशी आणि विहार तलावातील गाळ काढण्यासंदर्भात येत्या तीन महिन्यात कृती आराखडा तयार करण्याचे निर्देश सांस्कृतिक कार्य, माहिती तंत्रज्ञान मंत्री तथा मुंबई उपनगरचे पालकमंत्री अॅड.आशिष शेलार यांनी दिले. पवई तलावातील गाळ काढण्यासंदर्भात मंत्रालयात श्री. शेलार यांच्या अध्यक्षतेखाली बैठक झाली. त्यावेळी त्यांनी हे निर्देश दिले. यावेळी बृहन्मुंबई



महानगरपालिकेचे अतिरिक्त आयुक्त अभिजित बांगर, संजय गांधी राष्ट्रीय उद्यानाच्या वनसंरक्षक अनिता पाटील यांच्यासह पर्यावरण विभाग, बृहन्मुंबई महानगरपालिकेचे वरिष्ठ अधिकारी उपस्थित होते. दरवर्षी जुलैमध्ये पवई तलाव भरून वाहत असतो. मात्र, यंदा जून महिन्यातच पवई तलाव भरून वाहू लागला आहे. त्यामुळे गाळ न काढल्यामुळे हा तलाव लवकर भरला का, तसेच तलावातील गाळ काढण्यासंदर्भात करावयाच्या उपाययोजनासंदर्भात यावेळी चर्चा झाली. पवई तलावातील प्रदुषणासंदर्भात मेरी संस्थेने सर्वेक्षण केले आहे, असल्याचे यावेळी सांगण्यात आले. पवई तलावाचा परिसर हा ५५७ एकरावर आहे. जलपणी वाढल्याने तलाव परिसरातील सांडपाणी रोखण्यासाठी बृहन्मुंबई महानगरपालिकेने कार्यवाही सुरू केली आहे. पवई व तुळशीविहार तलावातील गाळ काढल्यानंतर त्याची वास्तूक व साठवणुकीसंदर्भात अभ्यास अहवाल तयार करून कृती आराखडा तयार करावा. गाळ काढण्यासाठी सामाजिक उत्तरदायित्व निधीतून मदत घेण्यात यावी, अशा सूचना श्री. शेलार यांनी यावेळी दिल्या.

अजित पवारांनी शक्तिपीठ महामार्गाला विरोध करावा : संजय राजूत

मुंबई : शक्तिपीठ महामार्गाला वीस हजार कोटी रुपये मंजूर केले गेले आहेत. यातील दहा हजार कोटी हे स्थानिक स्वराज्य संस्थांच्या निवडणुकीसाठी वळवले जातील. त्यामुळे आता अजित पवार यांनी अशा योजनेला विरोध करावयाला हवा, अशी मागणी उद्भव ठाकरे गटाचे खासदार संजय राजूत यांनी केली आहे. या योजनेमुळे राज्याचा तिजोरीवर ताण येणार असल्याचे अजित पवार यांनी म्हटले होते. त्यावरून राजूत यांनी अजित पवारांकडे ही मागणी केली आहे. या वेळी राजूत यांनी शक्तिपीठ महामार्गाला जोरदार विरोध केला. अशा योजनांमध्ये किमान 50% दलाली ही संपत्तीच्या लोकांकडे येत असल्याचा आरोप देखील राजूत यांनी केला आहे. या ठेकेदारांकडून आधीच उचल घेतलेली आहे. यातील ठेकेदारांना आधीच कामाचे शब्द दिलेले असल्याचा आरोपही राजूत यांनी केला आहे. हाच पैसा नंतर स्थानिक स्वराज्य संस्थांच्या निवडणुकीमध्ये वापरला जाणार असल्याचा दोष देखील राजूत यांनी केला. शक्तिपीठ महामार्ग हा देवेंद्र फडणवीस यांना ड्रीम प्रोजेक्ट आहे. मात्र, या महाराष्ट्रातून अदानीला हाकलून देणे हाच महाराष्ट्राचा ड्रीम प्रोजेक्ट असल्याचे राजूत यांनी म्हटले आहे. ज्या पद्धतीने महाराष्ट्रासह मुंबईतील सर्व योजना अदानी आणि गुजराती व्यापाऱ्यांच्या हातात दिल्या जात आहेत. यात अदानी वीज वितरण पासून वीज क्लेश्मन पर्यंत गुजराती व्यापाऱ्यांना दिला जातोय. महाराष्ट्रात कोणी नाही का? असा प्रश्न राजूत यांनी उपस्थित केला. अदानीला हाकलून देणे हाच महाराष्ट्रासाठी ड्रीम प्रोजेक्ट असल्याचे राजूत यांनी म्हटले आहे.



"शक्तिपीठ महामार्गामुळे आर्थिक दिवाळखोरीची वाट? सुप्रिया सुळेचा राज्य सरकारवर घणाघात

मुंबई: शेतकऱ्यांचा विरोध, अर्थ खात्याची नोट, आणि हजारो कोटींचा कर्जभार - शक्तिपीठ महामार्गावरून राज्य सरकार अडचणीत येण्याची शक्यता व्यक्त करत, राष्ट्रवादी काँग्रेस (शरद पवार गट)च्या खासदार सुप्रिया सुळे यांनी आज राज्य सरकारवर जोरदार टीकास्त्र सोडलं. त्यांनी स्पष्टपणे सांगितलं की, "रस्ता झाला तरी महाराष्ट्राचा आर्थिक रस्ता बंद होईल!" मुंबईत झालेल्या पत्रकार परिषदेत बोलताना सुळे म्हणाल्या, शेतकरी विचारत आहेत की आधीच रस्ते असताना, आपणही एक दुतगती महामार्ग कशासाठी? त्यांच्या जमिनी जाणार, पर्यावरणाचा न्हास होणार आणि उपयोग मात्र अपुरा! मम हे कुणासाठी? असा प्रश्न त्यांनी उपस्थित केला. सुळे यांनी जोरदार आरोप करत सांगितलं की, "वित्त विभागाने या प्रकल्पासाठी ६.७५ टक्के व्याजदराने २० हजार कोटी रुपये कर्ज घेण्यास विरोध नोंदवला आहे." शाळा, आरोग्य, जल जीवन मिशन यासाठी पैसे उपलब्ध नाहीत, पण असा भय रस्ता मात्र बांधला जातोय - यावर सुळे यांनी राज्य सरकारला "प्राधान्य क्रमाचा विसर" पडल्याचा टोला लगावला. राज्याच्या एकूण अर्थसंकल्पातील २२ टक्के रक्कम जर केवळ व्याज भरण्यात खर्च होत असेल, तर इतर विकासकामांचे काय? असा ज्वलंत सवाल त्यांनी उपस्थित केला. "हे सरकार भविष्यात महाराष्ट्राला कर्जाच्या दलदलीत लोटणार आहे," असा इशाराही त्यांनी दिला. सुप्रिया सुळे यांनी समुद्री महामार्गावरील खड्डेप्रकल्पी तत्काळ एसआयटी नेमण्याची मागणी केली. "नितीन गडकरी ब्लॅकलिस्टेड कंपन्यांवर कारवाई करतात, मग राज्य सरकार कशासाठी गप्प आहे?" असा प्रश्न विचारत त्यांनी अटल सेतुवरील खड्ड्यांकडेही लक्ष वेधले आणि दोषींवर कठोर कारवाईची मागणी केली. वाढवण बंदर प्रकरणावरही सुळे यांनी मुख्यमंत्री एकाच शिंदेंना उद्देशून थेट बोललं. "लोकांचं म्हणणं ऐकू, आण त्यांच्या भावना समजून घ्या. प्रकल्पांचं राजकारण करताना सामान्य जनतेचा आवाज दुर्लक्षित होऊ नये.



अहिल्यानगर-बीड-परळी रेल्वेच्या कामाला गती द्या : उपमुख्यमंत्री अजित पवार

■ महासागर प्रतिनिधी

मुंबई, दि. २६ :

राज्यातील सर्व शासकीय कार्यालये स्वमालकीच्या इमारतींमध्ये स्थलांतरित करण्यासाठी विशेष मोहीम राबविण्यात यावी, यासाठी आवश्यक निधीची तरतूद करून इमारतींच्या बांधकामाला प्राधान्य देण्यात यावे. राज्यात ज्या ठिकाणी विकासकामे सुरू आहेत त्याठिकाणी नागरिकांना कोणताही त्रास होऊ नये, यादृष्टीने कामांचे, वाहतुकीचे नियोजन करून ठरलेल्या वेळेत गतीने कामे पूर्ण करण्याचे निर्देश उपमुख्यमंत्री अजित पवार यांनी दिले. तसेच मराठवाड्याच्या विकासासाठी महत्त्वाची असणाऱ्या अहिल्यानगर-बीड-परळी रेल्वे मार्गाच्या कामाला गती देण्याचे निर्देश त्यांनी दिले. उपमुख्यमंत्री अजित पवार यांच्या



अध्यक्षतेखाली मंत्रालयात, उपमुख्यमंत्र्यांच्या प्रकल्प सनियंत्रण कक्षाची बैठक झाली. या बैठकीस वित्त विभागाचे अपर मुख्य सचिव ओ.पी. गुप्ता, सार्वजनिक बांधकाम विभागाच्या अपरमुख्य सचिव मनीषा म्हैसकर, कृषी विभागाचे प्रधान सचिव

विकासचंद्र रस्तोगी, महारेलचे व्यवस्थापकीय संचालक राजेशकुमार जैसवाल, उपमुख्यमंत्री कार्यालयाचे सचिव डॉ. राजेश देशमुख, पिंपरी चिंचवड महानगरपालिकेचे आयुक्त शेखर सिंग, सार्वजनिक बांधकाम विभाग पुणे विभागाचे मुख्य अभियंते अतुल चव्हाण उपस्थित होते.

तर दूरदृश्य प्रणालीद्वारे पुणे विभागीय आयुक्त चंद्रकांत पुलकुंडवार, पुणे महानगरपालिका आयुक्त नवल किशोर राम, महामेट्रोचे व्यवस्थापकीय संचालक श्रावण हर्डीकर, पुणे जिल्हाधिकारी जितेंद्र डुडी, सातारा जिल्हाधिकारी संतोष पाटील, महानगर आयुक्त व मुख्य कार्यकारी अधिकारी योगेश म्हसे यांच्यासह पुणे मेट्रो, पीएमआरडीए, संबंधित जिल्ह्यांचे वरिष्ठ अधिकारी उपस्थित होते. बैठकीचे संचालन

उपमुख्यमंत्री कार्यालयाचे उपसचिव विकास ढाकणे यांनी केले.

पुणे शहराच्या विकासाच्यादृष्टीने महत्त्वाच्या असणाऱ्या शिवाजीनगर-हिंगवडी आढावा घेत, कोकणाच्या पर्यटनाला चालना देणाऱ्या रेवस ते रेडी किनारा महामार्गाच्या कामाला गती देण्याच्या सूचना उपमुख्यमंत्री अजित पवार यांनी दिल्या. यावेळी त्यांनी लोणावळा येथील स्कायवॉक आणि टायगर पॉइंट विकास, सातारा येथील वैद्यकीय महाविद्यालय, अलिबागच्या उसर येथील शासकीय वैद्यकीय महाविद्यालय, पुणे बाह्यवळण रस्ता, वडाळा येथील जीएसटी भवन, पुणे-नाशिक हायस्पीड रेल्वे, सारथीसंस्थेचे छत्रपती संभाजीनगर, नाशिक, कोल्हापूर, नागपूर, खारघर, अमरावतीतील

सारथीच्या विभागीय उपकेंद्रांचे बांधकाम, औंध-पुणे येथील नियोजित एम्स हॉस्पिटल, रत्नागिरी येथील मिरकरवाडा बंदर विकास, मुंबई येथील रेडीओ क्लब जेट्टी, नेरळ-शिरूर-कर्जत रस्ता, सातारा सैनिक स्कूल, परळी (जि. बीड) येथील शासकीय पशुवैद्यकीय महाविद्यालय, बारामती येथील शासकीय पशुवैद्यकीय महाविद्यालय, पुरंदर विमानतळ, बारामती विमानतळ, बीड विमानतळ, पुणे येथील कृषीभवन, ऑल्लिम्पिक भवन, कामगार कल्याण भवन, नाररचना भवन, सहकार भवन, नोंदणीभवन, पुणे येथील वीर लहजी वस्ताद स्मारक, स्वराज्यरक्षक छत्रपती संभाजी महाराज यांचे वडू आणि तुळुपूर येथील स्मारक, फुलेवाडा स्मारक आदी प्रकल्पांचे प्रगतीचा देखील आढावा घेतला.

ई-चलनातील जाचक अटींना लगाम

समिती गठीत करण्याचे परिवहन मंत्री प्रताप सरनाईक यांचे आदेश

■ महासागर प्रतिनिधी

मुंबई, दि. २६ :

वाहतूक व्यावसायिकांच्या ई-चलन प्रक्रियेतील तक्रारी व अडचणी दूर करण्यासाठी महाराष्ट्र शासनाने महत्त्वपूर्ण पाऊल उचलले आहे. परिवहन मंत्री प्रताप सरनाईक यांनी आज मंत्रालयात पार पडलेल्या बैठकीत संबंधित विभागांना एका महिन्यात अहवाल सादर करण्याच्या सूचना दिल्या. यासाठी परिवहन विभाग, पोलीस, वाहतूक तज्ज्ञ आणि संघटनांचे प्रतिनिधी यांच्या संयुक्त समितीची स्थापना करण्याचे निर्देश त्यांनी दिले.



संघटनांचे प्रतिनिधी आणि वरिष्ठ अधिकारी उपस्थित होते.

मंत्री सरनाईक यांनी सांगितले की ई-चलन प्रणालीत सुधारणा करताना वाहनचालक व मालकांना प्रोत्साहन मिळेल अशा निकषांचा समावेश असावा. एकाच चुकीसाठी एकाच दिवशी अनेक चलने नकोत, त्यासाठी ग्राह्यता कालावधी निश्चित करावा,

असेही त्यांनी सूचित केले.

मुंबईत जड वाहतुकीसाठी पार्किंगची विशेष सोय व्हावी, व्यावसायिक वाहनांसाठी शासकीय पार्किंगची योजना तयार व्हावी, अशी मागणी त्यांनी केली.

उद्योग मंत्री उदय सामंत यांनी चलन प्रक्रियेतील जाचक अटी त्वरित बदलण्याची गरज व्यक्त केली. जुने फोटो वापरून दंडात्मक कारवाई करणाऱ्या पोलीस पद्धतीवरही त्यांनी गंभीर आक्षेप घेतला. पार्किंग माफियांच्या वाढत्या त्रासावर प्रतिबंधात्मक उपाय करण्याचे सूचित करत त्यांनी मुख्यमंत्री रोजगार योजनेत वाहतूक व्यवसायाचा समावेश करण्याचे आश्वासन दिले.

संघटनांच्या प्रतिनिधींनी कारवाईच्या वेळी रिअल टाइम फोटो अपलोड अनिवार्य करावा, अशा मागण्या मांडल्या. अनावश्यक आणि अन्यायकारक चलन वसुलीमुळे व्यावसायिक अडचणीत येतात, अशी भावनाही त्यांनी व्यक्त केली.

मंत्री सरनाईक यांनी स्पष्ट केले की शासनाची भूमिका समस्यांचे निराकरण आणि सहिष्णू अंमलबजावणी यावर केंद्रित आहे. एक महिन्यात समिती अहवाल सादर करेल आणि त्यानंतर सुधारित धोरण लागू करण्यात येईल.

वाहतूक व्यावसायिकांच्या समस्यांवर उपाय शोधण्यासाठी राज्य सरकार गंभीर असल्याचे या निर्णयातून स्पष्ट झाले आहे. ई-चलनाच्या नावाखाली होणाऱ्या अन्यायाला आता लगाम बसण्याची शक्यता निर्माण झाली आहे.

धुडगूस घालत नऊ वाहनांच्या काचा फोडल्या

■ महासागर प्रतिनिधी,

मुंबई, दि. २६ :

शहरातील वाल्हेकरवाडी परिसरात मध्यरात्रीच्या सुमारास अज्ञात टोळक्याने रस्त्यावर पार्क केलेल्या वाहनांची तोडफोड केली आहे. या प्रकरणी गुन्हे शाखेच्या पोलीसांनी दोन जणांना ताब्यात घेतलं आहे.

चिंचवड पोलीस ठाण्याच्या हद्दीतील वाल्हेकरवाडी परिसरात सहा चारचाकी आणि तीन रिक्शांना लक्ष करत काचा फोडल्या आहेत. निमेटच्या गट्टेने वाहनांची तोडफोड करण्यात आली. ही घटना मध्यरात्री अडीचच्या सुमारास घडली असल्याची माहिती सहाय्यक पोलीस आयुक्त सचिन हिरे यांनी दिली आहे. वाहन तोडफोडीचे कारण अद्याप अस्पष्ट आहे. पाच जणांच्या टोळक्याने ही तोडफोड केल्याची माहिती त्यांनी दिली आहे. पाच जणांपैकी दोघांना अटक करण्यात पोलीसांना यश आल आहे. इतर तिघांचा शोध पोलीस घेत आहेत.

सर्वसामान्य नागरिक रस्त्याच्या कडेला आपली वाहने पार्क करतात. परंतु, अशा पद्धतीने गुन्हेगारी प्रवृत्तीचा व्यक्ती वाहनांना लक्ष करत सर्वसामान्य नागरिकांचे नुकसान करत आहे. या आधीदेखील पिंपरी-चिंचवडमध्ये अनेकदा असे प्रकार घडलेले आहेत. पोलीसांनी गुन्हेगारांच्या मुसक्यादेखील आवळल्या आहेत.

११ वर्षांपासून सुरू असलेल्या अघोषित आणीबाणीचे काय?

काँग्रेस प्रदेशाध्यक्ष हर्षवर्धन सपकाळ यांचा सवाल

■ महासागर प्रतिनिधी,

मुंबई, दि. २६ :

देशातील तत्कालीन परिस्थितीमुळे इंदिरा गांधी यांना आणीबाणीचा निर्णय घ्यावा लागला होता. त्यावेळी झालेल्या काही घटनांवर इंदिरा गांधी, सोनिया गांधी आणि राहुल गांधी यांनी प्रशासनाकडून काही चुका झाल्याचे मान्य केले. पण भाजप आणीबाणीवर फक्त कांगवा करत आहे. राष्ट्रीय स्वयंसेवक संघाचे सरसंघचालक बाळासाहेब देवकर यांनी आणीबाणीचे समर्थन केले होते. जयप्रकाश नारायण यांच्या आंदोलनाशी संघाचा संबंध नाही, असेही जाहीर केले होते. त्यामुळे भाजपला बाळासाहेब देवकरांची भूमिका मान्य नाही का? गेल्या ११ वर्षांपासून देशात सुरू असलेल्या अघोषित आणीबाणीचे काय? असा सवाल काँग्रेस प्रदेशाध्यक्ष हर्षवर्धन सपकाळ यांनी बुधवारी केला.

भाजपच्या नेतृत्वाखालील राज्य सरकारने आज आणीबाणीला ५० वर्ष पूर्ण झाल्याच्या निमित्त आज राजभवन येथे एका शासकीय कार्यक्रमाचे आयोजन केले होते.या कार्यक्रमात ' भारतीय इतिहासातील काळकुट्ट अध्याय, संविधान हत्या दिवस २०२५' निमित्ताने



लोकातंत्र सेनानींच्या सत्कार करण्यात आला. यावरून काँग्रेसने आज भाजपवर जोरदार टीका केली.

तत्कालीन पंतप्रधान इंदिरा गांधी यांनी जून १९७५ मध्ये देशात आणीबाणी लागू करण्याचा जो निर्णय घेतला होता तो संविधानिक होता. देशात काही शक्ती अराजक निर्माण करू पहात होत्या. नंतर आणीबाणी उठवून निवडणुका घेतल्या आणि लोकाशाही प्रक्रिया पार पाडली. इंदिरा गांधी यांनी आणीबाणीवेळी देशाची संपत्ती विकली नाही.

सार्वजनिक क्षेत्रातील कंपन्या उद्योगपतींच्या घशात घातल्या नाहीत. पण देशात मागील ११ वर्षांपासून विमानतळ, बंदरे, खाणी, बँका, सरकारी जमिनी लाडक्या उद्योगपतीला विकल्या जाऊ आहेत. धारावीची जमीन विकली आहे. देशात आज हुकुमशाही असून भाजपचा भस्मासूर लोकाशाही मिळू पहात आहे,

सार्वजनिक ठिकाणी सीसीटीव्हीसंदर्भात नवे धोरण आणणार : योगेश कदम

■ महासागर प्रतिनिधी

मुंबई, दि. २६ :

सार्वजनिक ठिकाणी सीसीटीव्ही बसवण्यासंदर्भात सर्व शासकीय यंत्रणांमध्ये समन्वय साधून, पोलीस विभागाच्या माध्यमातून सचिव पातळीवर एक समिती स्थापन करून धोरण तयार करण्यात येणार असल्याचे गृह राज्यमंत्री योगेश कदम यांनी सांगितले.

सह्याद्री अतिथीगृह येथे आयोजित बैठकीत ते बोलत होते. यावेळी आमदार सिद्धार्थ शिरोटे, गृह विभागाचे प्रधान सचिव अनुप कुमार सिंह यांच्यासह नगर विकास व गृह विभागाचे मंत्रालयातील वरिष्ठ अधिकारी उपस्थित होते.

राज्यात वेगवेगळ्या शासकीय यंत्रणांनी आपापल्या स्तरावर उच्च स्तराने सचिव सार्वजनिक ठिकाणी सीसीटीव्ही बसवण्याचे धोरण मुख्यमंत्री यांच्या मार्गदर्शनाखाली तयार करण्यात येईल, असे गृह राज्यमंत्री कदम यांनी सांगितले.

राज्यातील कायदा आणि सुव्यवस्थेचा स्तर उंचावण्यासाठी



तसेच नागरिकांच्या सुरक्षेसाठी सार्वजनिक ठिकाणी सीसीटीव्ही कॅमेरे आवश्यक असल्याचे त्यांनी सांगितले. राज्यातील कायदा-सुव्यवस्था राखण्यात सीसीटीव्ही कॅमेरे उपयुक्त ठरत असून, त्यांचा वापर गुन्हेगारीवर नियंत्रण ठेवण्यासाठी प्रभावी ठरत आहे. त्यामुळे यापुढे सर्व सार्वजनिक ठिकाणी सीसीटीव्ही लावणे बंधनकारक करण्यासाठी नियोजन केले जात असल्याचे श्री. कदम यांनी स्पष्ट केले. नवीन धोरणानुसार कोणती यंत्रणा कोणत्या प्रकारचे सीसीटीव्ही बसवेल, त्यांचा देखभाल खर्च, फुटेज, यासारखे अनेक महत्त्वाचे मुद्दे निश्चित केले जाणार आहेत. सार्वजनिक ठिकाणची सुरक्षा ही संपूर्ण प्रशासनाची सामूहिक जबाबदारी आहे, असेही नमूद केले.

विविध महामंडळामार्फत सुरू असलेल्या योजनांमध्ये बदल करावेत : माधुरी मिसाळ

■ महासागर प्रतिनिधी

मुंबई, दि. २६ :

विविध महामंडळामार्फत संबंधित प्रवर्गांचा आर्थिक, सामाजिक व शैक्षणिक विकास करण्याच्या दृष्टीने विविध योजना राबविण्यात येतात. काळानुरूप या योजनांमध्ये सुधारणा करण्यात यावी व कजाची रक्कम वाढविण्यासंदर्भात कार्यवाही करावी, असे निर्देश सामाजिक न्याय राज्यमंत्री माधुरी मिसाळ यांनी दिले.



मर्यादा वाढविण्यात यावी. तसेच विविध योजनांमार्फत लाभार्थ्यांना व्यवसाय व उद्योग सुरू करण्यासाठी कर्ज पुरवठा करण्यात येतो, यामध्ये शासन अनुदान देते. हे कर्ज बँकमार्फत देण्यात येत असल्याने कर्ज वसुलीची सर्वस्व जबाबदारी बँकेला देण्यासंदर्भात कार्यवाही करावी. चर्चोद्योग संदर्भातले प्रशिक्षण देण्यासाठी कोशल्य विकास विभागाशी समन्वय साधून नव तरुणांना त्यांचे प्रशिक्षण द्यावे आणि रोजगाराच्या संधी उपलब्ध करून द्याव्यात. चर्चोद्योगातील तंत्रज्ञान विकसीत करून, चर्मवस्तूसाठी बाजारपेठ निर्माण करण्यात यावी.

बैठकीत महात्मा फुले मागासवर्ग मंडळात वाढविण्यात यावी. तसेच विविध योजनांमार्फत लाभार्थ्यांना व्यवसाय व उद्योग सुरू करण्यासाठी कर्ज पुरवठा करण्यात येतो, यामध्ये शासन अनुदान देते. हे कर्ज बँकमार्फत देण्यात येत असल्याने कर्ज वसुलीची सर्वस्व जबाबदारी बँकेला देण्यासंदर्भात कार्यवाही करावी. चर्चोद्योग संदर्भातले प्रशिक्षण देण्यासाठी कोशल्य विकास विभागाशी समन्वय साधून नव तरुणांना त्यांचे प्रशिक्षण द्यावे आणि रोजगाराच्या संधी उपलब्ध करून द्याव्यात. चर्चोद्योगातील तंत्रज्ञान विकसीत करून, चर्मवस्तूसाठी बाजारपेठ निर्माण करण्यात यावी.

सर्व महामंडळांच्या योजनांची एकाच व्यासपीठावर माहिती उपलब्ध व्हावी यासाठी पोर्टलची निर्मिती करावी. जास्तीत जास्त नागरिकांपर्यंत कार्यान्वित योजनांची माहिती पोहोचवावी यासाठी आधुनिक तंत्रज्ञानाच्या सहाय्याने सोशल मीडियाचा वापर करावा. सुरू असलेल्या योजनांमध्ये सुधारणा करून जास्तीत जास्त लाभार्थ्यांपर्यंत योजना पोहोचवाव्यात, असेही राज्यमंत्री माधुरी मिसाळ यांनी सांगितले.

यावेळी महात्मा फुले महामंडळाचे व्यवस्थापकीय संचालक बाबासाहेब वेल्दार, संत रोहिदास चर्चोद्योग व चर्मकार विकास महामंडळाच्या व्यवस्थापकीय संचालक प्रेरणा देशभ्रतर, उपसचिव वधां देशमुख, महाव्यवस्थापक प्रशांत गेंडाम, उपमहाव्यवस्थापक दत्तराज शिंदे उपस्थित होते.

कारणारे कर्मचारी डॉ. प्रीती
बांबल, निकिता सुलकले संजन
पुंड, कुणाल रंगोली, उत्कर्ष उके,
प्रा. विनोद नागपूरकर, स्वप्निल
खोब्रागडे उपस्थित होते.

रक्तदान शिबिराच्या
यशस्वीरित्या पार पाडण्यासाठी
भारतीय स्टेट बँक कुरुखेड
येथील कर्मचाऱ्यांनी सहकार्य
केले.

गुडघ्या, कंंबर, खांदा आणि कोपर यांची जॉइंट रिप्लेसमेंट सर्जरी हे जीवन बदलणारे आणि दीर्घकाल टिकणारे उपाय आहेत!

यवतमाळ, २६ जून : पूर्वीच्या पिढीतील अनेक वृद्ध लोक सांध्यांच्या वेदनांसाठी डॉक्टरांकडे जाणे टाळायचे, पण आजचे सक्रिय प्रौढ व्यक्ती संपूर्ण जॉइंट रिप्लेसमेंट शस्त्रक्रियेमुळे मोठा दिलासा मिळवत आहेत. वय वाढल्यामुळे सांध्यांवर झीज होणे ही नैसर्गिक गोष्ट आहे आणि त्यासोबत येणाऱ्या वेदना सुद्धा अपरिहार्य असतात. भारतात वृद्ध व्यक्तींमध्ये सर्वाधिक आढळणारा संधिवाताचा प्रकार म्हणजे ऑस्टियो आर्थरायटिस. आपल्या सांध्यांमधल्या हाडांच्या टोकांवर झीजप्रतिरोधक उपयुक्त अशा कूर्च (कार्टिलेज) थर असतो, जो झटका व कंपन शोषून घेतो आणि हाडांना सुरळीत हालचालीस मदत करतो. संधिवातामुळे ही कार्टिलेज हळूहळू शिजते आणि त्यामुळे हाड एकमेकांवर घासू लागतात, ज्यामुळे तीव्र वेदना होतात. ऑस्टियो आर्थरायटिस सर्व सांध्यांना होऊ शकतो, परंतु कंबर आणि गुडघ्यासारखे वजन सहन करणारे सांधे सर्वाधिक वेदनादायक ठरतात. जे लोक दीर्घकाल वेदनांमुळे दैनंदिन जीवन जगू शकत नाहीत, विश्रांती दम्यामन किंवा रात्री वेदना होतात, आणि हालचालींमध्ये मर्यादा येतात, अशा रुग्णांना शस्त्रक्रियेची आवश्यकता असते.

जॉइंट रिप्लेसमेंट शस्त्रक्रियेचा मुख्य उद्देश म्हणजे शिजलेल्या किंवा दुखापत झालेल्या सांध्यांच्या पृष्ठभागाचा मेटल, प्लास्टिक, पॉलीइथिलीन, सिरॅमिक्स किंवा अशा अनेक सामग्रींच्या साहाय्याने बदलणे. आजच्या काळात कुत्रिम लागतात, ज्यामुळे तीव्र वेदना होतात, आणि हाडांच्या आसरांमध्ये तज्ज्ञ असलेले ऑर्थोपेडिक सर्जन्स रुग्णाच्या गरजेनुसार कोणता पर्याय सर्वोत्तम आहे हे

उफ्फ ये लव है मुश्किल ... मालिकेत आपल्या भावंडांचा ताबा मिळवण्यासाठी, आपण सक्षम पालक असल्याचे सिद्ध करण्याचा कैरीचा प्रयत्न

मुंबई, २६ जून : सोनी सबवर अलीकडेच सुरू झालेली उफ्फ ये लव है मुश्किल ... ही मालिका त्यातील लोभस व्यक्तिरेखा आणि नव्या प्रकारच्या कथानकामुळे लगेच लोकांची आवडती झाली आहे. मालिकेची नायिका कैरी शर्मा (आशी सिंह) एक होतकरू वकील आहे आणि खूप परिश्रमानंतर स्वतःसाठी आणि आपल्या भावंडांसाठी एक स्थिर भविष्य निर्माण करण्याची धडपड करत आहे. पण तिला सतत आयुष्यात घडते मिळत असतात. कैरीच्या प्रवासात युग (शब्मीर अहलूवालिया)ची मोठी भूमिका आहे. युग एक हुशार आणि गंभीर प्रकृतीचा वकील आहे. त्याचा एक भूतकाळ आहे, ज्यातून त्याचे व्यक्तिमत्त्व घडले आहे. त्यामुळे या दोघांचा संबंध तितकाच गुंतागुंतीचा आणि तरीही आकर्षक आहे. आगामी भागांमध्ये, कैरीला मनाविकरू शुभ्रच्या हाताखाली इंट्रंम्हणून काम करावे लागणार आहे. त्यांच्यात इतका तणाव असल्यामुळे त्याच्या हाताखाली काम करण्याबाबत कैरी साशंक आहे. या नाजूक परिस्थितीतून मार्ग काढत असतानाच तिला ज्याची भीती वाटत असते, ते घडते. त्यांना सोडून गेलेले तिचे वडील कुंदन (मधुसूद झा) परत येतात आणि तिच्या लहान भावंडांचा ताबा मिळवण्यासाठी दवाब करतात. आपल्या भावंडांचे भवितव्य असे अघांतीर असताना, आपण त्यांचा सांभाळ करण्यासाठी सक्षम आणि विश्वास ठेवण्याजोगे पालक आहोत हे कैरीला सिद्ध करावे लागेल. याच वादळात युगचा जुना शत्रू विकी महलोत्रा (रजत दहि्या) देखील अचानकन परततो. विकी कैरीला

नोकरी आणि नवी सुरुवात करण्याची संधी देऊ करतो. तिने ही नोकरी स्वीकारली तर तिची स्वतःची केस कोटीत सबळ होऊन आहे. युगाचा अनियमित पण मनापासून मिळणारा आधार आणि विकीकडून आलेला सुरक्षित नोकरीचा प्रवास यापैकी काय स्वीकारावे या संप्रभात कैरी आहे. तिने सुरक्षित मार्ग स्वीकारावा की आपल्या मनाचे एकावे ?

उफ्फ ये लव है मुश्किल ... मालिकेत कैरीची भूमिका करणारी आशी सिंह म्हणते, आपल्या वडिलांशी आपल्या भावंडांच्या ताब्यासाठीचा लढा, भावंडांबाबतची तिची जबाबदारी आणि तिच्या व्यक्तिगत आणि व्यावसायिक जीवनात युगाने उभी केलेली आव्हाने अशा चौफेर समख्येत कैरी अडकली आहे. मला या कथानकात कैरी जी शांतपणेाची ताकद दाखवते, प्रश्न सोडवण्याची वृत्ती दाखवते ते मला फार आवडले आहे. याचे कारण म्हणजे योय्य वाचक करण्याची ताकद तिच्यात आहे. बाकी सगळे अनिश्चित असले तरी जे आपल्याकडे आहे ते मनोभावे सांभाळले पाहिजे हे या कथेतून सांगितले आहे. प्रेक्षकांना भावनिक कलाटण्या आणि अनपेक्षित निर्णय बघायला मिळतील.

आज का अंदाज

शुक्रवार २७ जून २०२५

पत्थर फोड एकच

कल्याण बाजार	मुंबई बाजार
१ २ ५ ८ ४ ५ ६ ९	
२३६ १५६ १६८ २६० १५८ १४० ६०० २३४	
४३७ २७७ ३४८ ५५५ ६८० २६७ १२३२ २५४०	
१२८ ५७० २३० ३५० ३५६ ७५० ३३० ३६०	

१० २० ५४ ८४	४० ५० ६७ ९७
११ २१ ५३ ८३	४१ ५१ ६८ ९८
१२ २२ ५६ ८६	४२ ५२ ६९ ९३

२७ जून : सर्व बाजारांसाठी

३२	६२	७३	०३
३४	६४	७५	०५
३०	६०	७८	०९

कल्याण व मुंबई करिता तसेच सर्व बाजारांसाठी जबरदस्त पास होणारे चान्सेस मिळतील.

प्रो. बालाजी कुमार ९८२२४८६०३४



ठरवण्यास मदत करतात.

जॉइंट रिप्लेसमेंट शस्त्रक्रियेनंतर मिळणारे परिणाम पूर्वीपेक्षा अधिक अधिक स्थिर आणि यशस्वी होता आहेत, याचे श्रेय आधुनिक तंत्रज्ञान, नव्या शस्त्रक्रिया पद्धती आणि प्रगत साहित्याला जाते. काही निवडक रुग्णांमध्ये सबव्हॅंटेस पद्धतीने मिनिमली इनवेसिव्ह गुडघ्याच्या शस्त्रक्रिया करता येते, ज्यामुळे वेदना कमी होतात, रुग्णालयात राहण्याचा कालावधी कमी होतो आणि रुग्ण लवकर बरा होतो. या शस्त्रक्रियेसाठी वयोमर्यादेचे बंधन नाही बहुतांश रुग्ण ५० ते ८० वयोगटातील असतात. योग्य पूर्वतयारी केल्यास जॉइंट रिप्लेसमेंट शस्त्रक्रिया अधिक सुलभ ठरते जसे की वजन कमी करणे, शस्त्रक्रियेपूर्व व्यायामाचे नियोजन आणि ऑपरेशननंतर स्वतंत्रपणे चालण्यासाठी घरातील वातावरण सुरक्षित आणि आरामदायक बनवणे.

एका रुग्णाने जॉइंट रिप्लेसमेंट शस्त्रक्रियेनंतर स्वतंत्रपणे चालायला सुरुवात केली आणि सांगितले की त्यांनी ही शस्त्रक्रिया करून घेण्यासाठी विनाकारण खूप वेळ वाट पाहिली. खांदा आणि कंबरचे प्रत्यारोपण झालेल्या रुग्णांमध्ये शस्त्रक्रियेनंतर मोठ्या प्रमाणात सुधारणा दिसून येते. रुग्णांची जागरूकता, आरोग्यशिक्षण, वैद्यकीय सुविधा, आधुनिक तंत्रज्ञान, प्रत्यारोपणासाठी लागणाऱ्या उपकरणांची उपलब्धता, वेदना नियंत्रण आणि अ‍ॅनेस्थेशिया देण्याच्या आधुनिक पद्धती यामध्ये झालेली प्रगती यामुळे संधिवाताने त्रस्त रुग्णांसाठी जॉइंट रिप्लेसमेंट शस्त्रक्रिया हे एक वरदान ठरले आहे.

डीएस ग्रूपचा पल्स कॅंडी बनला ७५० कोटी रुपयांचा कन्ड्रियुमर ब्रॅंड

नवी दिल्ली, २६ जून : धरमपाल सत्यपाल ग्रूप (डीएस ग्रूप) या आघाडीच्या एफएमसीजी बहुउद्योग समुहाने पल्स या त्यांच्या लोकप्रिय ब्रॅंडच्या यशोगाथेतील महत्त्वाच्या टप्प्याची घोषणा केली आहे. पल्स कॅंडीने आर्थिक वर्ष २०२४-२५ मध्ये ७५० कोटींहून अधिक एकूण ग्राहक किमतीचा टप्पा नोंदवला आहे. म्हणजे या एका वर्षात ७५० कोटी पल्स कॅंडीज विकल्या गेल्या. यामुळे ही भारतातील सर्वाधिक वितरित झालेली हाई बॉईल कॅंडी ठरली आहे. हाई बॉईल कॅंडी विभागात मागील ९ वर्षांपासून असलेले पल्सचे अजायबत स्थान आणि ग्राहकांमधील शाश्वत लोकप्रियता या यशामुळे पुन्हा अधोरेखित झाली आहे. भारतातील पारंपरिक कन्फेक्शनरी ब्रॅंड म्हणून पल्सला विविध पद्धतीने कैरी

विविध पातळ्यांवर उक्रांत करणे हा डीएस ग्रूपचा उद्देश आहे. संबंधित उत्पादन विभागांमधील प्रवेश, नाविन्यपूर्ण नव्या पद्धतीने हाताळणी आणि प्रादेशिक चर्चींच्या

समृद्ध वारशाचा लाभ घेणे अशा धोरणात्मक पद्धतीने आम्ही ही वाटचाल करत आहोत. ब्रँडची ओळख निर्माण करणे, ग्राहकांचा सहभाग वृद्धिंगत करणे आणि बाजारपेठेत अधिक सखोल अस्तित्व निर्माण करणे यावर सतत भर दिल्याने आम्हाला नेतृत्व स्थान टिकवून ठेवण्यात साह्य लाभले. आम्ही व्यवसायवृद्धीसाठी



देशातील आणि आंतरराष्ट्रीय अशा दोन्ही बाजारपेठांमध्ये डीएस ग्रूपचे प्रगत सक्रिय आहेत. देशात आमच्या दमदार वितरण जाळ्याचा वापर आम्ही करत आहोत. आगघडीला भारतभरात आम्ही ३५

लाखांहून अधिक आउटलेट्सपर्यंत पोहोचलेले आहोत, असे डीएस ग्रूपचे उपाध्यक्ष राजीव कुमार म्हणाले.

फळांची चव आणि गमतीशीर झटका देणारी आंबटगोड चव असा मेळ असणाऱ्या पल्समुळे ग्राहकांना अनुत्तुनीय चर्चीचा आनंद मिळतो, विशेषतः कैरीची आंबटगोड चव असणाऱ्या पल्समुळे. काही काळापूर्वी

बजाज फिन्सव्हर्ह एएमसीचा स्मॉल कॅप फंड लॉन्च: गुणवत्ता, वाढ आणि मूल्य या ३ इन १ फायद्यासह

नागपूर, २६ जून : बजाज फिन्सव्हर्ह एएमसीने बजाज फिन्सव्हर्ह स्मॉल कॅप फंडच्या सुरुवातीची घोषणा केली आहे. हा एक ओपन-एंडेड इंडिक्टी योजना असून, प्रामुख्याने स्मॉल कॅप शेअर्समध्ये गुंतवणूक करतो आणि गुणवत्ता, वाढ व मूल्य यांचा लाभ देतो. या फंडासाठी सदस्यता २७ जून २०२५ पासून सुरू होणार असून, ११ जुलै २०२५ रोजी बंद होणार आहे.



FINSERV

सध्या स्मॉल कॅप शेअर्समध्ये नुकत्याच झालेल्या घसरणीमुळे दीर्घकालीन गुंतवणूकदारांसाठी आकर्षक प्रवेश बिंदू उपलब्ध झाला आहे. जरी ८०% हून अधिक स्मॉल कॅप कंपन्यांनी ३८% इतक्या मजबूत नण्याच्या वाढीबरोबरच चांगले रिटर्न रेशो नोंदवले असले, तरी बहुतांश कंपन्यांचे व्यवहार अजूनही त्यांच्या ५२ आठवड्यांच्या उच्चांकाच्या १५% ते ४५% खाली सुरू आहेत. या अलीकडील बाजार घसरणीमुळे या कंपन्यांच्या वास्तविक मूल्यात आणि सध्याच्या बाजार किमतीत एक स्पष्ट फरक निर्माण झाला आहे.

मेक इन इंडिया उपक्रमाचा जोर, वाढती औपचारिकता आणि विविध क्षेत्रातील डिजिटल रूपांतरण यासारख्या संरचनात्मक सकारात्मक प्रवाहांमुळे स्मॉल कॅप कंपन्या आगामी विकास चक्रात अतिरिक्त प्रमाणात लाभ घेण्याच्या उत्कृष्ट स्थितीत आहेत, ज्यामुळे ही गुंतवणुकीसाठी एक आकर्षक संधी ठरते.

या लॉचविषयी बोलताना, बजाज फिन्सव्हर्ह एएमसीचे

व्यवस्थापकीय संचालक गणेश मोहन म्हणाले, स्मॉल कॅप फंड चा लॉच हा भारतातील गतिशील स्मॉल कॅप शेअरविश्वाच्या दीर्घकालीन सभाव्यतेवरील आमच्या ठाम विश्वासाचे प्रतीक आहे. स्मॉल कॅप शेअर्समध्ये सामान्यतः व्यापक निदेशांकांच्या तुलनेत अधिक अस्थिरता दिसून येते, त्यामुळे बाजारातील चढ-उतारांमधून मार्ग काढण्यासाठी आणि गुणवत्तापूर्ण संधी ओळखण्यासाठी

सक्रिय व्यवस्थापनाचे महत्त्व अधोरेखित होते. ही रणनीती अशा उच्च-गुणवतेच्या कंपन्यांना ओळखण्यावर आधारित आहे, ज्या त्यांच्या वाढीच्या सुरुवातीच्या टप्प्यात आहेत आणि काळानुसार अधिक चांगले प्रदर्शन करू शकतात. अलीकडील स्मॉल कॅप घसरण लक्षात घेता, हा नवीन फंड ऑफर (एनएफओ) या सुवर्णसंधीचा फायदा घेण्याच्या योग्य स्थितीत आहे आणि गुंतवणूकदारांना अशा व्यवसायांमध्ये भाग घेण्याची संधी मिळवून देतो, जे दीर्घकाळात प्रगती करतील आणि अर्थव्यवस्थेत प्रभावी आणि सार्थक योगदान देतील. फंडामध्ये किमान अर्ज रक्कम रुपये ५०० (त्यापुढील रु.१च्या पटीत) असून, किमान अतिरिक्त अर्ज रक्कम रुपये १०० (त्यापुढील रु.१ च्या पटीत) आहे. वाटपाच्या दिनांकापासून सहा महिन्यांच्या आत गुंतवणूक रीडीम केल्यास १% एक्झिट लोड लागू होईल. या फंडामध्ये वाढ आणि आयडीसीडब्ल्यू (इन्कम डिस्ट्रीब्युशन कम कॅपिटल विडइवॉल) असे दोन्ही पर्याय उपलब्ध आहेत.

फोनपे आणि एचडीएफसी बँकेने भागीदारी करत सादर केले को –ब्रँडेड क्रेडिट कार्ड

नागपूर, २६ जून : फोनपे आणि एचडीएफसी बँकेने आज 'फोनपे एचडीएफसी बँक को –ब्रँडेड क्रेडिट कार्ड'च्या लॉचची घोषणा केली. या निमित्ताने फोनपेने को –ब्रँडेड कार्ड क्षेत्रात प्रवेश केला आहे. भारतीय ग्राहकांच्या बदलत्या आर्थिक गरजा लक्षात घेऊन एचडीएफसी बँकच्या भागीदारीने सादर करण्यात आलेली रूपे को –ब्रँडेड क्रेडिट कार्ड्सची ही नवी श्रेणी तयार करण्यात आली आहे. विशेषतः फोनपे प्लॅटफॉर्मवरून करण्यात आलेल्या युपीआय पेमेंट्सवर लाभ उपलब्ध करून देण्यात येणार आहेत.

या लॉचविषयी फोनपेच्या कन्ड्रियुमर पेमेंट्स विभागाच्या चीफ बिझनेस ऑफिसर श्रीमती सोनिका चंद्रा म्हणाल्या, एचडीएफसी बँकेच्या भागीदारीने आमचे पहिले को –ब्रँडेड क्रेडिट कार्ड सादर करत असल्याचा आम्हाला आनंद आहे. ही भागीदारी म्हणजे आमच्या व्यापक युजर बेससाठी नावीन्यपूर्ण आर्थिक सेवा देण्याच्या आमच्या वचनबद्धतेचे प्रतीक आहे. हे कार्ड बिल पेमेंट्स, रिचार्जेस आणि टूर्न्व्हल बुकिंग्ज यांसारख्या निवडक खर्चावर १०% रिवाई पॉईंट्स देत असल्यामुळे फोनपेच्या ग्राहकांना त्यांच्या दैनंदिन व्यवहारांवरही फायदे मिळतील. या शिवाय युपीआयच्या माध्यमातून पेमेंट स्वीकारणाऱ्या लाखो व्यापाऱ्यांकडे हे कार्ड सहज वापरता येते. एचडीएफसी बँकेशी झालेली ही धोरणात्मक भागीदारी आणि या कार्डमधील फायद्यांच्या जोरावर कोट्यवधी भारतीयांसाठी क्रेडिट कार्ड वापरण्याच्या अनुभवात अमूलाप्र बदल होईल, असा आम्हाला विश्वास आहे.



एचडीएफसी बँकेच्या पेमेंट्स, लायेबिलिटी प्रॉडक्ट्स, कन्ड्रियुमर फायनन्स आणि मार्केटिंग, पराग राव म्हणाले, भारतातील कार्ड जारी करणारा आघाडीची कंपनी म्हणून, ग्राहकांसाठी प्रभावी आणि त्यांच्यासाठी उपयुक्त असलेल्या सेवा सादर करण्याचा आणि क्रेडिट सुविधा अर्थपूर्ण पद्धतीने अधिकाधिक लोकांपर्यंत पोहोचवण्याचा आमचा सातत्यपूर्ण प्रयत्न असतो. फोनपेसोबतच्या भागीदारीमुळे आम्हाला डिजिटल व्यवहारांशी सख्य असलेल्या ग्राहकांपर्यंत पोहोचण्याची संधी प्राप्त झाली आहे. युपीआयसारख्या प्लॅटफॉर्मच्या माध्यमातून क्रेडिट कार्ड्स अधिक फायदेशीर ठरतील आणि सहज वापरता येतील.

कारण युपीआय हे आज भारताच्या डिजिटल पेमेंट्स इकोसिस्टीममध्ये केंद्रस्थानी आले आहे. या को –ब्रँडेड कार्डच्या माध्यमातून ग्राहकांना एचडीएफसी बँकेच्या विश्वासाह्र क्रेडिट कार्ड प्लॅटफॉर्मचा आणि फोनपेच्या ग्राहककेंद्री डिजिटल अनुभवाचा दुहेरी लाभ मिळतो. योग्य पात्रता असलेले फोनपे वापरकर्ते फोनपे मोबाईल ॲपवरून या को –ब्रँडेड क्रेडिट कार्डसाठी अर्ज करू शकतात. अर्ज करण्याची प्रक्रिया पूर्णपणे डिजिटल आहे. एचडीएफसी बँकेकडून जारी एकदा कार्ड झाले की, युजर ते फोनपेवरून लिंक करू शकतात आणि युपीआय द्वारे व्यापाऱ्यांना पेमेंट करू शकतात. तसेच, वापरकर्ते फोनपे ॲपवरूनच हे कार्ड मॅनेज करू शकतात आणि आपल्या क्रेडिट कार्डचे मासिक बिलही भरू शकतात.

हे कार्ड पात्र फोनपे युजरसाठी टप्प्याटप्प्याने उपलब्ध करून देण्यात येईल.

माझे पात्र ऋचितच बोलते पण नेहमीच बाजी मारून जाते : निखिल आर्या

मुंबई, २६ जून : सोनी सबवरील तेनाली रामा ही एक ऐतिहासिक मालिका आहे. या मालिकेत तेनाली (कृष्ण भारद्वाज) रामाच्या चातुर्याच्या आणि सुजाणतेच्या रोचक कथांची मांडणी केली आहे. ही मालिका सर्व वयोगटातील लोकांच्या पसंतीस उतरली आहे. या मालिकेतील एक अत्यंत मनोरंजक पात्र आहे, विजयनगर साम्राज्यातील कोतवालाचे. हा शांत स्वभावचा कोतवाल निखिल आर्य या अभिनेत्याने खूप ताकदीने आणि गांभीर्याने साकारला आहे. अत्यंत तीव्र, उत्कट प्रसंगांमध्ये देखील त्याचा शांत, अबोल परफॉर्मन्स उठून दिसतो. या मनमोकळ्या संभाषणात निखिल आर्याने या मालिकेविषयी, आपल्या प्रभावी व्यक्तिरेखेविषयी आणि आपल्या सह-कलाकारांशी असलेल्या नात्याविषयी सांगितले आहे.

१. तेनाली रामा मालिकेत इतिहास आणि जीवनीययोगी धडे यांची सांगड घालून ते मिश्रण मनोरंजक पद्धतीने सादर केले आहे. एक अभिनेता म्हणून या मालिकेतील कोणत्या गोष्टीने तुला आकर्षित केले ?

मला या मालिकेचे स्वरूप, त्याचा फॉर्मेट फार आवडला. देव, भव्य दिव्य युद्ध यांनी भरलेल्या सर्वसामान्य ऐतिहासिक मालिकापेक्षा ही मालिका वेगळी आहे. यामध्ये गंभीर रहस्ये हलक्या-फुलक्या, मजेदार आणि उपरोधाच्या शैलीत सोडवली जातात.

२. तुझी व्यक्तिरेखा खूपच बदलली, मोठी झाली आहे. तुला समाधान देणारे (किंवा आव्हानात्मक वाटलेले) क्षण कोणते? तुझ्या व्यक्तिरेखेच्या प्रवासाशी तुझे स्वतःचे किती साधर्म्य आहे ?

मला आनंद वाटतो की, माझी व्यक्तिरेखा खूप बदलत गेली आहे. मी राज्याच्या कोतवालाची भूमिका करत आहे. हा एक अत्यंत गंभीर माणूस आहे, जो ऋचितच हसतो किंवा बोलतो. पण उत्कट आणि गंभीर परिस्थितीत त्याचे निर्विकार चेहऱ्याने वावरणे काम करून जाते. शांत दृश्यांपासून भावनिक गहिरेपण असलेल्या दृश्यांपर्यंतचा प्रवास समाधानकारक आहे.

३. संवादांवर फारसे विसंबून न राहता तुझी व्यक्तिरेखा प्रेक्षकांचे लक्ष वेधून घेते. अशा प्रकारे शब्दपेक्षा हालचालींवर आधार ठेवणाऱ्या या परफॉर्मन्सबाबत तुझा काय दृष्टिकोन आहे ?

खर तर तीच या भूमिकेतील सगळ्यात आव्हानात्मक आणि गंमतीशीर गोष्ट आहे. तुम्हाला फार अंगविक्षेप करावे लागत नाहीत, विनोद करण्यासाठी आवाजी व्हावे लागत नाही- सगळा भर टायमिंग, हावभाव आणि निर्विकारपणावर आहे. असे करून लक्ष वेधून घेता येणे तसे कठीण असते, पण ते एकदा क्लिक झाले की, ते खूपच मजेदार आणि उत्कट दिसते. ही या भूमिकेतील मजा आहे.

४. इमानदारी, बुद्धीचातुर्य आणि न्यायप्रियता हे तुझ्या व्यक्तिरेखेचे मुख्य गुण आहेत. व्यक्तिरेखा साधी आणि चारचोघासारखी ठेवून हे गुण पडद्यावर आणण्यासाठी तू काय तयारी केलीस ? हे गुण व्यक्तिरेखा माध्यमातून जुळतेच नव्हते आहेत. फक्त फरक इतकाच आहे की ही व्यक्तिरेखा अगदी वेगळ्या काळातील आहे. त्यामुळे त्यादृष्टीने पात्र जिवंत करण्यासाठी देहबोली आणि भाषा यावर मला जास्त काम करावे लागले.

५. तुझे काम प्रामुख्याने कुणाल, आदित्य आणि कृष्ण यांच्यासोबत असते. पडद्याच्या मागे तुमच्यातील सगळ्याच पडद्यावरील परफॉर्मन्सवर किती प्रभाव पडला आहे ? पडद्यामागचा एखादा प्रसंग सांगता येईल का, ज्यामधून तुमच्यातील खेळकूट संबंध दिसून येतील ?

पडद्याच्या मागे आमच्यात जे सख्य आहे ते अर्थातच पडद्यावर प्रतिबिंबित होते. आमच्या चौघांचे खरोखर खूप छान जमते. त्यामोळेयणामुळे आमची दृश्ये सहज उतरतात. एक गंमतीशीर आठवण अशी आहे की, एकदा मला एका दृश्यासाठी खूप कौतुक मिळाले पण नंतर समजले की मी गिंग घालायला विसरूनच गेलो होतो! मेकअप करणारा मला कोतवालाच्या केसांचा गिंग घालायला विसरला होता.

गौतम अदानी यांच्या ६३व्या वाढदिवसानिमित्त रक्तदान शिबिराचे आयोजन

अहमदाबाद, २६ जून : २४ जून रोजी अदानी समूहाचे चेअरमन श्री गौतम अदानी यांचा ६३वा वाढदिवस साजरा करण्याच्या निमित्ताने, अदानी ग्रुपची सामाजिक कल्याण आणि विकास शाखा असलेल्या अदानी फाउंडेशनने देशभरातील २१ राज्ये आणि २ केंद्रशासित प्रदेशांतील २०६ शहरांमध्ये भव्य रक्तदान मोहीम आयोजित केली. हीमोहीम मागील वर्षीच्या २५,२८२ युनिट्सच्या विक्रमावर मात करत विक्रमी ठरली आहे. अदानी हेल्थकेअर टीमच्या नेतृत्वाखाली राबवलेल्या या मोहिमेत अदानी समूहाचे कर्मचारी आणि भागीदार यांनी मोठ्या प्रमाणावर सहभाग नोंदवला. या मोहिमेत २७,६६१ युनिट्स (सुमारे ११,१०० लिटर) रक्त संकलित झाले असून, यामुळे ८३,००० हून अधिक रुग्णांना लाभ होणार आहे. या संकलित रक्तामधून पूर्ण रक्त, पीसीव्ही, प्लेटलेट कॉन्सेंट्रेट्स, प्लाझ्मा, एफएफपी, क्रायोप्रेसिपिटेट आणि अल्ब्युमिन असे विविध रक्तघटक उपलब्ध करून देण्यात येणार आहेत, जे रुग्णांना जीवनादयी उपचारासाठी उपयुक्त ठरतील. अदानी फाउंडेशनच्या अध्यक्ष डाॅ. प्रीती अदानी म्हणाल्या, या सेवाभावी उपक्रमात पुढे येऊन सहभाग नोंदविलेल्या आपल्या अदाणी परिवाराचे मी मन:पूर्वक आभार मानते. आपल्या उदारतेमुळे असंख्य जिवांचे आयुष्य उजळणार आहे. ही मोहीम रेड क्रॉस ब्लाड बँक आणि शासकीय रुग्णालयांच्या सहकाऱ्यांने राबवली गेली. या मोहिमेला अदानी समूहातील ३,००० हून अधिक डॉक्टर, फॅरामेडिक्स, डेटा ऑपरेटर्स आणि प्रशासनिक कर्मचारी यांनी पाठिंबा दिला.



राशीभविष्य

मेष : आज जमिनीशी संबंधित कामात अडथळे येऊ शकतात. दुसऱ्याको कोणकडे नवीन व्यवसायाची जबाबदारी देण्याऐवजी, तुम्ही ते स्वतः घ्यावे. अन्यथा नुकसान होऊ शकते.

वृषभ : आज तुमच्या बोलण्यावर नियंत्रण ठेवा. अन्यथा भांडण होऊ शकते. कामाच्या ठिकाणी अतिरिक्त जबाबदाऱ्यांमुळे त्रास होईल. तुम्हाला एखाद्या प्रिय व्यक्तीपासून दूर जावे लागू शकते.

मिथुन : आज व्यवसायात अनावश्यक धावपळ होईल. महत्त्वाचे काम पूर्ण होत असताना अडथळे येऊ शकतात. आयात-निर्यात या कामात गुंतलेल्या लोकांना कठोर परिश्रमानंतर लक्षणीय यश मिळेल.

कर्क : आजचा दिवस सामान्य राहील. तुमचे आरोग्य उत्तम राहील. आज तुम्ही एखाद्या लांबच्या प्रवासाला जाऊ शकता. वाहन जपून चालवा. मित्रांकडून आर्थिक मदत मिळेल. व्यवसायात फायदा होईल.

सिंह : आज तुमचे मनोबल वाढेल. नोकरीसाठी तुमचा शोध पूर्ण होईल. तुमचा विश्वास अचानक एखाद्या विशिष्ट विषयात ऋची वाढेल. व्यवसायात सुसंवाद राखा. यामुळे तुमचे संपर्क वाढतील.

कन्या : कामाच्या ठिकाणी नोकरांच्या वाईट वागण्यामुळे तुमच्या मनात असंतोष निर्माण होईल. कधीकधी संघर्षाची परिस्थिती निर्माण होईल. महत्त्वाचं काम झाल्याने आज तुमची चिंता मिटेल.

तुळ : व्यवसायातील तुमच्या समजूतदारपणामुळे मोठ्या नुकसानापासून वाचाल. आज आर्थिक क्षेत्रात, अडकलेले पैसे उशीरा मिळतील. जमिनीशी संबंधित कामातून नफा होईल. घर बांधणीत अडथळे येतील.

वृश्चिक : आज तुमची तब्येत काहीशी नरम असेल. जर तुम्ही कोणत्याही गंभीर आजाराने ग्रस्त असाल तर तुमचे आरोग्य सुधारेल. प्रवासात असताना आरोग्याकडे अधिक लक्ष पुरविणे आवश्यक आहे.

धनु : आज सुख-सुविधांमध्ये अडथळा येईल. घरगुती जीवनात तुम्हाला तुमच्या जोडीदारापासून दूर जावे लागू शकते. वाटेत अचानक तुमचे वाहन बिघडल्याने तुम्ही अस्वस्थ व्हाल. आत्मविश्वासात कमी होऊ देऊ नका.

मकर : व्यवसायात गुंतलेल्या लोकांना नियोजनबद्ध पद्धतीने काम केल्याने यश मिळेल. आयात-निर्यात क्षेत्रात गुंतलेल्या लोकांना फायदा होईल. सरकारी क्षेत्रात काम करणाऱ्यांना संघर्ष करावा लागेल.

कुंभ : काही मोठ्याचोप्याची शक्यता आहे. नफ्याचा एक नवीन मार्ग उघडेल. वाईट संगत टाळा. अन्यथा, मोठे आर्थिक नुकसान होण्याची शक्यता आहे. कुटुंबासोबतचे संबंध सुधारतील.

मीन : आजचा दिवस आनंदाचा आणि नफ्याचा असेल. लोकांना नोकरीत त्यांच्या सहकाऱ्यांशी अधिक समन्वय निर्माण करावा लागेल. व्यवसाय क्षेत्रात काम करणाऱ्या लोकांना व्यवसायात नफा मिळण्याचे संकेत आहेत.

आढवे शब्द :-

१) जुना, प्राचीन
५) धोकादायक
९) वाळवी
११) गरजू नडलेला
१३) जागर, झोपेचे खोबरे
१५) किंमत
१६) दंत
१७) नक्त (चेहेत)
१८) चौकशी, विचारपूस
२०) आश्रय
२२) कुल्लू
२४) प्लॅटफॉर्मला मराठी शब्द
२५) एक भटकी जमात
२६) शिकारीचा प्राणी

२७) कुचेष्टा, उगडपणा

३१) वेळ, मृत्यू

मे

न्यू कार्डमध्ये गोबी मंचुरियन हा पदार्थ हमखास असतो. बऱ्याच जाणांना गोबी मंचुरियन आवडतं. चटपटीत, चविष्ट गोबी मंचुरियन खूप छान लागतं. पण हा पदार्थ तुम्ही घरीही बनवू शकता. गोबी मंचुरियनची रेसिपी जाणून घेऊ या.

साहित्य: एक गड्डा फ्लॉवर, अर्धा कप मैदा, एक चमचा आलं-लसूण पेस्ट, कांदा, सिमला मिरची, तेल, पाणी.

चटपटीत मंचुरियन

सॉससाठी: अर्धा कप पाण्यात दोन चमचे कॉर्नफ्लोर मिसळून घ्या. अर्धा कप टोमॅटो प्युरी, सोया सॉस, मीठ आणि पाणी.


कृती: फ्लॉवरचे मोठे तुकडे करून घ्या. कांदा, सिमला मिरचीचे लांब काप करा. आता मैदात आलं आणि लसूण पेस्ट घालून मिसळून घ्या.

रसगंधा

डोळ्यांची नियमित तपासणी गरजेची

ए खादी आजारी व्यक्ती डॉक्टरकडे जाते तेव्हा डॉक्टर नाडीसह तिचे डोळे तपासतात. पण यातून डॉक्टरांना नेमके काय समजते, याचा तुम्ही कधी विचार केला आहे का? होय, डॉक्टर तुमच्या डोळ्यांकडे पाहून आरोग्याशी संबंधित अनेक गोष्टी जाणून घेऊ शकतात. शरीराच्या अनेक आजारांची लक्षणे डोळ्यात दिसू शकतात.

डोळे हा शरीरातील एकमेव असा अवयव आहे ज्यामध्ये आपण रक्तवाहिन्या थेट पाहू शकतो. त्याचप्रमाणे मेंदूचा एक भाग असणारी ऑप्टिक नर्व्ह देखील डोळ्यात दिसते. म्हणूनच डोळ्यांची तपासणी करून शरीरातील अनेक आजार शोधता येतात. ३४ टक्के लोकांना डोळ्यांच्या तपासणीद्वारे मधुमेहाचे पहिले लक्षण आढळत असल्याचे तज्ज्ञ सांगतात. डोळ्यांच्या तपासणीद्वारे ३९ टक्के लोकांचा उच्च रक्तदाब ओळखला तर



६२ टक्के लोकांना डोळ्यांच्या तपासणीमुळे उच्च कोलेस्ट्रॉलची पहिली माहिती मिळाली आहे. म्हणूनच डोळ्यांच्या नियमित तपासणीचे महत्त्व लक्षात घ्यायला हवे.तुम्हाला अचानक डोळ्यांमध्ये लाल ठिपके किंवा लहान रक्ताचे डाग दिसले तर ते मधुमेहाचे लक्षण असू शकते. शरीरात साखरेची पातळी वाढते तेव्हा डोळ्यांच्या नाजूक शिरा फुटून रक्तस्राव होऊ शकतो. यावर वेळीच उपचार केले नाहीत तर अंधत्व देखील येऊ शकते. डोळे लाल होणे, खाज सुटणे आणि सूज येणे याचीही अनेक कारणे असू शकतात. डोळे लालसर दिसत असतील तर तो बुरशीजन्य संसर्ग किंवा ऍलर्जीचा परिणाम असू शकतो. ऍलर्जी ही धूळ, परागकण किंवा पाळीव प्राण्यांची असू शकते. अशा परिस्थितीत अँटीहिस्टामाइन असणारे आय ड्रॉप्स मदत करू शकतात.

मा

इया लग्नाला १३ वर्ष झाली असून आम्हाला ११ वर्षांचा मुलगा आहे. माझ्या पतीने मुलाला खूप लाडावून ठेवलं आहे. ते त्याला चुकीचं शिकवत आहेत. फारसा अभ्यास न करताही आपल्यासारखा यशस्वी उद्योजक होता येईल, असं त्यांनी मुलाला सांगितलं. तेव्हापासून तो नीट अभ्यास करत नाही. अलिकडेच त्याने मी वडिलांप्रमाणे मद्यपान करू का, असं विचारलं. यामुळे मला धक्का बसला आहे. वडिलांच्या चुकीच्या सवयी त्याच्या अंगवळणी पडत आहेत. याबद्दल मी पतीला समजावलं. पण ते सगळं हसण्यावारी नेतात. मुलावर चुकीचे संस्कार होत असल्याचं त्यांच्या गावीही नाही. यामुळे मी खूप धास्तावले आहे. काय करू? पतीला त्यांच्या जबाबदारीची जाणीव कशी करून देऊ?

मुलांवर पालकांचा प्रभाव पडत असतो. मुलं वडिलांप्रमाणेच आईचंही निरीक्षण करत असतात. आईच्या वागणुकीतूनही ती बरंच काही शिकतात. त्यामुळे तुम्ही निराश होऊ नका. तुम्हाला मुलाला कशा प्रकारे घडवायचं आहे, हे ठरवा. त्याच्यावर कोणते संस्कार व्हायला हवेत याचा आढावा घ्या. यानंतर पतीशी चर्चा करा. मुलाचं भविष्य घडवण्यासाठी आई-वडिलांची भूमिका महत्त्वाची ठरते याची जाणीव पतीला करून द्या. मुलाला प्रत्येक गोष्टीच्या दोन्ही बाजू समजावून सांगा. अभ्यास न करता यशस्वी होता येतं, असं मुलाला वाटत असेल तर या मार्गात किती काटे असतात, कोणती आव्हानं असतात, किती संघर्ष करावा लागतो हे सांगा. मुलाला प्रेरणादायी गोष्टी सांगता येतील. या वयात मुलांना बऱ्याच गोष्टींचं कुतूहल असतं. तुमच्या मुलाला मद्यपानाबद्दल आकर्षण वाटतंय. मुलांचं कुतूहल शमवण्याचा प्रयत्न करा. मुलाच्या प्रश्नांना उत्तरं द्या. त्याला टाळू नका. मद्यपानाचे दुष्परिणाम समजावून सांगा. स्वतःच्या वागणुकीद्वारे त्याच्यापुढे आदर्श उभा करा.

प्रश्न नक्की सुटतील



आ

जकाल मेकअप फक्त फॅशनचा नाही तर दैनंदिन जीवनाचा एक भाग झाला आहे. विशेषतः महिलांसाठी ऑफिस, पार्टी किंवा प्रवासादरम्यान सुंदर दिसणे महत्त्वाचे असताना त्या वॉटरप्रूफ मेकअप वापरतात. हा मेकअप बराच काळ टिकतो आणि घाम किंवा पाण्याच्या संपर्कातही खराब होत नसल्यामुळे वापर सोयीस्कर असतो. पण हाच मेकअप हार्मोनल बॅलन्स बिघडवू शकतो, हे तुम्हाला माहिती आहे का?

शरीरात एखाद्या हार्मोनचे प्रमाण खूप जास्त किंवा खूप कमी होते तेव्हा त्याला हार्मोन असंतुलन म्हणतात. हा त्रास असेल तर पीसीओएस, थायरॉईड, वजन वाढणे, अनियमित मासिक पाळी, मूड स्विंग, झोपेच्या समस्या आणि त्वचा तसेच केसांच्या समस्या उद्भवू शकतात. मध्यांतरी हार्वर्ड पब्लिक स्कूलने वॉटरप्रूफ मेकअप उत्पादनांचा अभ्यास केला तेव्हा त्यांना त्यात फ्लोरिनसारखे उच्च रसायन आढळले. हे वा यासारखी घातक रसायने शरीरातील इस्ट्रोजेन आणि टेस्टोस्टेरॉन

वॉटरप्रूफ मेकअप आवडतो?

सारख्या हार्मोन्सवर परिणाम करू शकतात आणि दीर्घकाळ वापरल्यास ते वंध्यत्व, आजार आणि अगदी स्तनाच्या कर्करोगाचा धोका वाढण्यासही कारक ठरतात.



वॉटरप्रूफ मेकअपमधील फेनोक्सीएथेनॉल हे रसायन प्रसाधने दीर्घकाळ टिकण्यासाठी वापरले जाते. प्रसाधनांमार्फत ते त्वचेद्वारे शरीरात प्रवेश करते आणि

हेअर केअर

वापरा द्राक्षाच्या बियांचं तेल

काळेभोर, लांबसडक केसांमुळे महिलांचं सौंदर्य खुलतं. मात्र सध्याच्या काळात केसांच्या समस्या वाढल्या आहेत. त्यातच केसांवर वाढत्या प्रदूषणाचाही परिणाम होतो. केस निस्तेज दिसू लागतात, कोरडे पडतात. केसांचं सौंदर्य टिकवून ठेवण्यासाठी बरेच उपाय केले जातात. मात्र काही नैसर्गिक उपायांनी केस चमकदार होऊ शकतात. द्राक्षांच्या बियांचं तेल केसांसाठी लाभदायी ठरतं. या तेलात केसांच्या वाढीसाठी उपयुक्त ठरणारे बरेच पोषक घटक असतात. द्राक्षाच्या बियांचं तेल लावण्याची एक पद्धत आहे. चार चमचे द्राक्षाच्या बियांच्या तेलात थोडं लवेंडर ऑईल घाला. त्यात अंडं घाला. हे मिश्रण संपूर्ण केसांना लावा. साधारण दोन तासांनी धुवून टाका. या उपायाने तुमचे केस सुंदर दिसू लागतील.



त्यात फ्लॉवरचे तुकडे घाला. सगळ्या तुकड्यांना मैदा नीट लागायला हवा. आता कढईत तेल गरम करा. फ्लॉवरचे तुकडे सोनेरी रंगाचे होईपर्यंत तळून घ्या. आता कढईतलं जास्तीचं तेल काढून ठेवा. उरलेल्या तेलात थोडी आलं-लसूण पेस्ट घाला. त्यात कांदा घालून परता. मग सिमला मिरची घाला. सॉससाठीचं सर्व साहित्य एका भांड्यात एकत्र करा. आता हे साहित्य कढईत घाला. आता कढईतलं मिश्रण घट्ट होऊ लागेल. यात फ्लॉवरचे तुकडे घालून मिसळून घ्या. गरमागरम खा.

ज

रना गर्ग या भारतीय-अमेरिकन महिलेने आयुष्यातील सर्व संघर्षांवर मात केली आणि स्वतःची ओळख निर्माण केली. कुटुंब सांभाळून घरकाम करणाऱ्या आईपासून लोकप्रिय स्टॅंड-अप कॉमेडियन बनण्यापर्यंतचा एक अनोखा प्रवास तिने केला आहे. जरना मजेदार शैलीसाठी, आपल्या ‘आंटी जरना’ या पात्रासाठी आणि कौटुंबिक अनुभवांवर आधारित विनोदासाठी जगभरात ओळखली जाते. आज आपण तिच्या प्रेरणादायी कथेबद्दल सविस्तर जाणून घेऊ या.

जरनाचा जन्म मुंबईतला. किशोरावस्थेत तिने अरेंज्ड मॅरेज नाकारले आणि भारत सोडला. पुढे आईचे निधन झाल्यावर तिने एकटीनेच अमेरिकेत स्थिरावण्याचा निर्णय घेतला. याबाबत जरना गर्ग म्हणते की, दुसऱ्याने माझ्यासाठी ठरवलेले जीवन

पाठलाग हसऱ्या स्वप्नांचा

जगायचे नाही हे मी तेव्हाच ठरवले होते. अमेरिकेत तिने एका इमिग्रेशन वकिलाशी लग्न केले आणि नंतर ती एका मुलाची आई बनली. पुढची जवळजवळ १६ वर्ष ती घरी राहून काम करणारी आई होती. पण एके दिवशी तिने स्वतःला विचारले, माझी स्वतःची स्वप्ने काय आहेत? ... येथूनच तिचा हसवण्याच्या विश्वातील प्रवास सुरू झाला. जरना चाळिशीनंतर स्टॅंड-अप कॉमेडी करू लागली. तिने भारतीय काकूंच्या मजेदार कथा, आई-मुलाचे संभाषण, लग्न

का

यालयीन स्थळी यशस्वी व्हायचं असेल तर आपल्याला काही सवयी बदलाव्या लागतात. दैनंदिन कामकाजात आपण काही गोष्टींकडे दुर्लक्ष करतो. ऑफिसमध्ये उशिरा पोहोचतो, कामाचं नियोजन नीट होत नाही. या सगळ्याचा परिणाम कामावर होतो. तेव्हा कार्यालयीन स्थळी आपली छाप पाडायची असेल आणि कारकिर्दीत यशस्वी व्हायचं असेल तर काय करायला हवं याविषयी...

* वक्तशीरपणा हा कोणत्याही कर्मचाऱ्याचा दागिना आहे. कार्यालयीन वेळेत उपस्थित रहाणं गरजेचं असतं. शिवाय महत्त्वाची मिटिंग किंवा इतर प्रसंगी उशिरा पोहचून चालत नाही. त्यामुळे वक्तशीरपणा अंगी बाणवा. कर्मचाऱ्यांच्या वक्तशीरपणाचं कौतुक होतं. वेळेत हजर असणं तुमची कामाप्रतीची जबाबदारी दर्शवतं.

* ऑफिसला जाण्यापूर्वी दिवसभराच्या कामाचं नियोजन करा. यामुळे कामं झटपट होतील. कामाचे प्राधान्यक्रम ठरवा. त्यानुसार कामं करा. यामुळे तुम्हाला उशीर होणार नाही.

* जेवण्यात फार वेळ घालवू नका. या वेळेत वायफळ गप्पा मारत बसण्यापेक्षा वेळेचा



कोणतीही हयगय नको

सदुपयोग करा. सहकाऱ्यांशी कामाशी संबंधित चर्चा करा.

* व्यावसायिक आयुष्यात ई मेलला प्रचंड महत्त्व असतं. बरेच व्यवहार ई मेलवरच होत असतात. म्हणूनच तुमचा ई मेल आयडी नियमित तपासायला हवा. एखादी महत्त्वाची मेल उशिरा बघितल्यामुळे बरंच नुकसान होऊ शकतं. त्यामुळे मेलच्या बाबतीत कोणतीही हयगय करू नका.

* मिटिंग किंवा सादरीकरणासाठी पूर्ण तयारीत यायला हवं. जाऊ दे, बघू असं म्हणून पूर्वतयारी न करणं तुमची प्रतिमा बिघडवू शकतं. त्यामुळे मिटिंगमध्ये होणाऱ्या चर्चेसाठी नीट तयारी करा.

सौंदर्यवर्धन

इस्ट्रोजेन सारख्या हार्मोन्सची नक्कल करते. त्यामुळे शरीराच्या नैसर्गिक हार्मोनल प्रक्रियेत व्यत्यय येऊ शकतो. ते थायरॉईड ग्रंथीवर देखील परिणाम करू शकते, असे संशोधनातून दिसून आले आहे.

त्याचप्रमाणे पॅराबेन्स नामक रसायन काजळ, लिपस्टिक, फाउंडेशन इत्यादींमध्ये वापरले जाते. यातून ते शरीरात प्रवेश करत इस्ट्रोजेन रिसेप्टर्स सक्रिय करते. यामुळे इस्ट्रोजेनचे प्रमाण वाढते. परिणामस्वरूप महिलांना अनियमित मासिक पाळी, मूड स्विंग, स्तनातील गाठी आणि कर्करोग अशा गंभीर समस्यांचा सामना करावा लागू शकतो. असे धोके लक्षात घेता यास प्रतिबंधित कसा करावा, हे जाणून घ्या. सर्वप्रथम मेकअप उत्पादन खरेदी करण्यापूर्वी लेबल काळजीपूर्वक वाचा आणि त्यामध्ये घातक रसायने नसल्याची खात्री करा. ते असणारी उत्पादने टाळा. महत्त्वाचे म्हणजे शक्य असेल तेव्हा नैसर्गिक मेकअप उत्पादनांचा वापर करा.



मानिनी

आणि सांस्कृतिक अंतर आदी विषय आपल्या विनोदी सादरीकरणाचा एक भाग बनवले. तिची सिग्नेचर स्टाइल ‘आंटी जरना’ आज सोशल मीडियावर खूप प्रसिद्ध आहे. जरनाने ‘थिस अमेरिकन लाइफ’, ‘अमेझॉन प्राइम स्पेशल’ आणि यासारख्या अनेक मोठ्या स्टेज शो मध्ये सादरीकरण केले आहे. जरना गर्गचा ‘एनबीसी कॉमेडी शोकेस’ आणि ‘टॉप इमर्जिंग कॉमेडियन’मध्येही समावेश होता. तिची कथा भारतीय प्रेक्षकांसाठी, विशेषतः महिलांसाठी खूप प्रेरणादायी आहे. जरना एका मुलाखतीत म्हणते की, ‘मी एक मुस्लिम मुलगी होते. अमेरिकेत आल्यावर एका हिंदू मुलाशी लग्न केले आणि आता मी एक अमेरिकन कॉमेडियन आहे. मी प्रत्येक सीमा तोडल्या आहेत.’

खेरीज वय, कौटुंबिक पार्श्वभूमी किंवा सामाजिक भूमिका एखाद्याच्या स्वप्नांना थांबवू शकत नाही, हेदेखील तिने सिद्ध केले आहे. आई म्हणूनही तिने तिच्या आवडीचे काम केले तर दुसरीकडे ती लोकांना हसवण्याचे समर्थ माध्यम बनली. थोडक्यात परंपरा आणि दबावाच्या परिस्थितीमध्ये आपली ओळख शोधणाऱ्या लाखो महिलांसाठी जरना एक प्रतीक बनली आहे, यात शंका नाही.



मु

लांच्या वाढीमध्ये शांत झोप अत्यंत महत्त्वाची भूमिका बजावते. पण लहान मुलांसाठी झोपण्याची योग्य वेळ कोणती हे अनेक मातांना ठाऊक नसते. चला तर, आज याविषयी जाणून घेऊ या.

बालतज्ज्ञांच्या मते, लहान मुलांना रात्री ९ ते १० च्या दरम्यान झोपवावे. याचे कारण या वेळी त्यांच्या शरीरात सर्वात जास्त प्रम णात वाढीस कारक असणारी संप्रेरक स्ववतात. ती मुलांची उंची वाढवण्यास, स्नायूंना बळकटी देण्यास तसेच रोगप्रतिकारक शक्ती सुधारण्यास मदत करतात. स्वामाविकच या वेळी मूल गाढ झोपेत असेल तर वाढ चांगली होते. नऊ वाजेपर्यंत झोपल्याने मुलांना पूर्ण झोप मिळत असल्यामुळे ते निरोगी, तंदुरुस्त आणि आनंदी राहतात. दुसरीकडे, झोप पूर्ण झाली नाही तर मूल चिडचिड होते. त्यांना थकवा जाणवतो आणि पुढे अभ्यास तसेच शिकण्याच्या क्षमतेवर याचा विपरीत परिणाम होतो.

हे लक्षात घेता सर्वप्रथम लहानग्यांच्या झोपण्याची नियमित दिनचर्या बनवा. झोपण्यापूर्वी मुलाला आंघोळ घाला. नंतर रात्रीचे जेवण भरवा.

संगोपन त्यानंतर कोमट दूध पाजा आणि पुस्तक वाचून दाखवत, गोष्टी सांगत झोपवण्याचा प्रयत्न करा. दररोज ही प्रक्रिया अवलंबल्याने, मुलाचे मन आणि शरीर आता झोपण्याची वेळ झाली आहे... हे जाणून घेते आणि तशी कृती करते.



झोपण्यापूर्वी खोलीतील दिवे बंद करा आणि ती पूर्णपणे अंधारी करा. चांगले आणि जाड पडदे लावा जेणेकरून बाहेरचा प्रकाश आत येऊ नये. यामुळे मुलांना झोपणे सोपे होते. खेरीज झोपतेवेळी खोलीचे तापमान खूप गरम किंवा खूप थंड नसावे. आरामदायी आणि संतुलित तापमानामुळे मुलांची झोप गाढ आणि आरामदायी होते.

झोपेच्या किमान दोन तास आधी मुलांना मोबाईल, टीव्ही किंवा टॅब्लेट वापरण्यापासून रोखा. ही गॅजेट्स मुलांचा मेंदूला सक्रिय करतात आणि झोप लागण्यात त्रास होतो. मुलांनी दिवसातून किमान एक तास बाहेर खेळणे आवश्यक आहे. यामुळे त्यांची ऊर्जा योग्यरित्या खर्च होते आणि थकल्यामुळे लवकर झोपी जातात. सगळ्यात महत्त्वाचे म्हणजे झोपताना हलके आणि आरामदायी संगीत मुलांना शांत करते आणि लवकर झोपायला मदत करते हे जाणून घ्या. झोपताना खोलीत मंद संगीत असेल तर झोपेची गुणवत्ता सुधारते.

मेक अप

कलर ब्लॉकिंगचा ट्रेंड

डोळ्यांचा मेक अपही खास असतो. डेळ्यांचं सौंदर्य खुलवण्यासाठी वेगवेगळ्या पद्धती आजमावल्या जातात. विविध ट्रेंड्स फॉलो केले जातात. डोळ्यांच्या मेक अपचे स्लिटर, स्मोकी आय, कॅट आय असे बरेच प्रकार आहेत. तुम्ही या पद्धतीचा मेक अप केलाही असेल. मात्र सध्या कलर ब्लॉकिंगचा ट्रेंड आहे. या मेक अपसाठी कट्टास्ट, मिक्स अँड मॅच आणि सॉलिड कलर्सचा वापर केला जातो. कलर ब्लॉकिंगमुळे डोळेच नाही तर तुमचं व्यक्तिमत्त्व उठावदार दिसतं. त्यामुळे हा ट्रेंड नक्की फॉलो करा.



किचन टिप्स

कणकेत भेसळ आहे का?

आपण बाहेरून तयार कणीक आणतो. मात्र ती भेसळयुक्त असू शकते. कणकेत बोरिक पावडर किंवा मैदा घातला जातो. मात्र कणकेत भेसळ आहे किंवा नाही हे ओळखता येतं. यासाठी एका भांड्यात पाणी घ्या. त्यात चमचाभर कणीक घाला. पाण्यावर काही कण तरंगताना दिसले तर कणकेत भेसळ आहे असे समजावं.



अभिमान वाटेल असे कार्य घडावे, असा आशिर्वाद द्या...

दुचाकी वाहन पूर्वीप्रमाणेच टोल फ्री राहणार!

■ महासागर प्रतिनिधी
अमरावती, दि. २६ :

मी अमरावतीत सरन्यायाधीश म्हणून आलो नाही तर आपल्या भूमित आपल्या माणसांचे आशीर्वाद घ्यायला आलो आहे. अमरावतीकर व परिसरातील आपल्या माणसांनी दिलेले प्रेम पाहून भारावून गेलो आहे, या प्रसंगी माझ्याकडे शब्द उरले नाहीत. मी मागील २२ वर्षांपासून डॉ. बाबासाहेब आंबेडकर यांच्या घटनेला प्रेरीत राहून न्यायदानाचे कार्य करत आलो आहे, आता उरलेल्या काळातही कार्य करत राहणार आहे. येणाऱ्या काळातही अमरावतीकरांना अभिमान वाटेल, असे कार्य माझ्या हातून घडावे, असा आशिर्वाद मला द्या, असे देशाचे सरन्यायाधीश भूषण गवई म्हणाले.

जिल्हा वकील संधाकडून त्यांचा सत्कार करण्यात आला. स्वामी विवेकानंद प्रेक्षागृहात सारयांकाळी

..तर दंड ठोठावला असता



■ महासागर प्रतिनिधी, मुंबई, दि. २६ :

न्यायालयात हिममत असती तर त्यांनी दंड लावला असता, अशा शब्दात वंचित बहुजन आघाडीचे नेते अॅड. प्रकाश आंबेडकर यांनी निवडणूक संदर्भातील फेटाळलेल्या याचिकेवर प्रतिक्रिया दिली आहे. या याचिकेमुळे न्यायालयाचा वेळ वाया गेला असून आम्ही दंड लावत नसल्याचे न्यायालयाने म्हटले होते. मात्र. यावर प्रकाश आंबेडकर यांनी वरील पद्धतीने प्रतिक्रिया व्यक्त केली आहे.

न्यायालयाने मूळ याचिका सोडून छोट्या मोठ्या चुकांवर निकाल दिला असल्याचा आरोप प्रकाश आंबेडकर यांनी केला आहे. या विरोधात आम्ही सर्वोच्च न्यायालयात जाणारच आहोत. मात्र, त्याचबरोबर बार कौन्सिल कडे जाणार आहोत. हे प्रकरण पब्लिक डोमेन मध्ये जायला हवे, असा आमचा प्रयत्न असेल, असे देखील प्रकाश आंबेडकर यांनी म्हटले आहे.

आम्ही वेळ वाया घालवला असे कोर्टाचे जर म्हणणे आहे तर तुम्ही आमचे काय एक्झामिन केले का? जर निवडणूक आयोग स्वतःहून म्हणत आहे की, ७६ लाख मतदान झाले आहे. इलेक्शन कमिशन स्वतःहून आमच्याकडे रेकॉर्ड नाही, असे म्हणत आहे. त्यामुळे केवळ न्यायालयाला उलट तपासणी करण्याचा अधिकार आहे. इतर कोणालाही असा अधिकार दिलेला नाही, असे त्यांनी स्पष्ट केले.

येरे येरे पैसा आणि येरे येरे पैसा २ या यशस्वी चित्रपटांनंतर आता प्रेक्षकांच्या मनोरंजनाची ट्रिलर डोस घेऊन येरे येरे पैसा ३ लवकरच प्रेक्षकांच्या भेटीला येत आहे.

या बहुप्रतीक्षित चित्रपटाचे टायटल साँग नुकतेच एक भव्य सोहळ्यात लॉच करण्यात आले. विशेष म्हणजे या सोहळ्याला बॉलिवूडचा दबंग अभिनेता सलमान खान आणि महेश मांजरेकर याची विशेष उपस्थिती होती, ज्यामुळे कार्यक्रमाचे आकर्षण अधिकच वाढले. या वेळी सलमान खान याने गाण्याचे कौतुक करत चित्रपटाच्या संपूर्ण टीमला शुभेच्छा दिल्या.

या जबरदस्त गाण्यात वैशाली सामंत आणि आदर्श शिंदे यांच्या दमदार आवाजाने अधिकच रंगत आणली असून अमितराज यांनी संगीताला

शशिकांत धोत्रे निर्मित आणि दिग्दर्शित सजना सिनेमाचा हृदयस्पर्शी ट्रेलर प्रदर्शित



विशेष म्हणजे ट्रेलर हा केवळ एक साधा रिलीज नसून, तो एक खास प्रसंग उरला आहे. या ट्रेलरचे थेट प्रक्षेपण मराठीतील विविध मनोरंजनशी संबंधित चॅनेलच्या डिजिटल प्लॅटफॉर्मवर लाईव्ह स्ट्रीम करण्यात आला.

म्हणजेच सजना चित्रपटाचा ट्रेलर मराठी एंटरटेनमेंट डिजिटल मीडिया नेटवर्कवर एकत्रितपणे थेट प्रेषित करण्यात आला. ह्या ट्रेलर मध्ये सुंदर प्रेमाची सुरुवात, विचारसरणीतील अंतर, भावनिक संघर्ष, सुडाची भावना आणि प्रत्येक वळणावर धक्कादायक दिवस्ट आपण पाहू शकतो.

शशिकांत धोत्रे आर्ट निर्मित आणि प्रस्तुत सजना सिनेमातील ह्या ट्रेलर मध्ये नायक आणि नायकेच्या आयुष्यात येतात अनेक संघर्ष. मैत्रीच प्रेमात रूपांतर, प्रेमाचं तुणं आणि त्यातून उगम पावणारा सुड हे सगळं अत्यंत प्रभावीपणे मांडण्यात आलं

अंबानगरीचे सुपूत्र सरन्यायाधीश भूषण गवई यांचे आपल्या माणसांना मागणे



आयोजित सत्कार समारंभाला उत्तर देताना ते बोलत होते. या कार्यक्रमाच्या अध्यक्षस्थानी न्यायमूर्ती नितीन सावंरे होते. या वेळी नागपूर खंडपीठाचे न्यायमूर्ती अनिल किलोर, न्यायमूर्ती

प्रवीण पाटील, जिल्हा व सत्र न्यायाधीश सुधाकर वार्लगड्डा, भारत बार कौन्सिलचे सदस्य अॅड. आशिष देशमुख, महाराष्ट्र-गोवा बार कौन्सिलचे सदस्य अॅड. परितोष पांडे, माजी सरन्यायाधीश एन.

व्ही. रमणा, लंडनहून आलेले अॅड. साजिद अहमद, जिल्हा वकील संघटनेचे अध्यक्ष अॅड. सुनील देशमुख, सरन्यायाधीश गवई यांच्या मातोश्री डॉ. कमल गवई, पत्नी डॉ. तेजस्विनी गवई

सूर्या केमिकल कंपनीत छत कोसळून तरुणी ठार : ६ कामगार जखमी

■ महासागर प्रतिनिधी, यवतमाळ, दि. २६ :

झरी तालुक्यातील गणेशपूर येथे सूर्या केमिकल्स या कंपनीचे छत कोसळून सहा कामगार त्याखाली दबले. यात एका तरुणीचा मृत्यू झाला असून, सहा जण गंभीर जखमी झाले आहेत. गंगा कंवर (२०), रा.

राजनांदगाव, छत्तीसगड असे मृत तरुणीचे नाव आहे. जखमी झालेले सर्व कामगार हे छत्तीसगडमधील आहेत. ही घटना गुरुवारी सकाळी ११ वाजताच्या सुमारास घडली.

गणेशपूर येथील सूर्या केमिकल कंपनी व्हाईट वॉश व बांधकाम साहित्याचे उत्पादन करते. या कंपनीत परंप्रांतीय मजूर कामगार काम करतात. सकाळी नेहमीप्रमाणे मजूर कंपनीत काम करत असताना कंपनीच्या इमारतीचे एक छत

अचानकपणे कोसळले. यात मजूर दबल्या गेले. घटना घटनेची माहिती झरी पोलिसांना देण्यात आली. कंपनीतील इतर कर्मचाऱ्यांनी बचावकार्य सुरू करीत मलब्याखाली दबलेल्या मजुरांना बाहेर काढून जखमींना वणी येथे उपजिल्हा रुग्णालयात दाखल केले.

मात्र उपचार मिळण्यापूर्वीच गंगा कंवर या मजूर तरुणीचा मृत्यू झाला. इतर जखमी मजुरांवर उपचार सुरू आहेत. या घटनेनंतर नागरिकांनी घटनास्थळी गर्दी केली होती. मृत व जखमी मजूर छत्तीसगड राज्यातील असल्याने त्यांच्या नातेवाईकांना घटनेची माहिती देण्यात आली आहे. सूर्या केमिकल कंपनीचा मालक आंध्रप्रदेशातील असल्याची माहिती आहे.

झरी तालुक्यात मोठ्या प्रमाणात आढळणाऱ्या

राज्यात हिंदीची नव्हे केवळ मराठीची सक्ती

■ महासागर प्रतिनिधी, मुंबई, दि. २६ :

मनसे अध्यक्ष राज ठाकरे यांनी राज्यातील हिंदीच्या सक्तीविरोधात ५ जुलै रोजी मुंबईत मोर्चा काढण्याची हाक दिली आहे. भाजप नेते तथा राज्याचे कॅबिनेट मंत्री आशिष शेलार यांनी या प्रकरणी सरकारची भूमिका स्पष्ट करत राज्यात हिंदीचे नव्हे तर केवळ मराठीची सक्ती असल्याचे स्पष्ट केले.

राज्यात हिंदीची सक्ती असा शब्द वारंवार वापरला जातो. पण राज्यात प्राथमिक शिक्षणात केवळ हिंदी भाषेची सक्ती आहे. इतर कोणत्याही भाषेची नाही, असे ते म्हणाले. शेलार म्हणाले, राज्यातील शिक्षणात हिंदीची सक्ती ही भाजपची भूमिका नाही. पर्यायी भाषा म्हणून विद्यार्थ्यांच्या इच्छेसाठी जेवढ्या भाषा आहेत, त्यात हिंदी असावी असे आमचे मत आहे.

शेलारांनी स्पष्ट केली भाजपची भूमिका



: सिनेरंग :

येरे येरे पैसा ४ मध्ये काम करण्याची सलमानची इच्छा



लोकंरजन

उर्जा आणि झिंग दिली आहे. या चित्रपटातील इतर गाण्यांना पंकज पडवण यांचे संगीत लाभले आहे. तर हे गाणे सचिन पाठक यांनी लिहिले आहे. 'येरे येरे पैसा ३' या गाण्यातील सर्व कलाकारांची एतजी पाहून यंदाचा भाग आणखीन धमाल आणि मनोरंजनाचे भरलेला असणार, याबद्दल कोणतीही शंका नाही.

या गाण्याबद्दल आणि चित्रपटाबद्दल सलमान खान म्हणतो, 'ह्या हे गाणे अप्रतिम झाले आहे. गाण्यावरूनच चित्रपट काय जबरदस्त असेल याचा अंदाज येतोय. चित्रपटाची संपूर्ण टीम जबरदस्त आहे. या सगळ्यांना माझ्याकडून खूप शुभेच्छा आणि या चित्रपटाच्या चौथ्या भागात मला सहभागी व्हायला नक्कीच आवडेल.' ■ ■ ■

आहे. प्रत्येक वळणावर गोष्ट बदलते, पात्रांचे रंग बदलतात आणि कथा एका अनपेक्षित शेवटाकडे प्रवास करते. शेवट अकल्पनीय आहे. जेव्हा प्रेक्षकांना वाटतं की सर्व काही संपलं, तेव्हाच ही कथा घेते एक अनपेक्षित वळण, जे तुमचं मन सुन्न करतं. त्यामुळे एक विलक्षण सिनेमॅटिक अनुभव सिनेप्रेमांना ह्या चित्रपटाच्या माध्यमातून मिळणार आहे. 'सजना' या चित्रपटाची निर्मिती स्वतः शशिकांत धोत्रे ह्यांनी केली आहे तर कथा, पटकथा, संवाद आणि दिग्दर्शन सुद्धा शशिकांत धोत्रे ह्यांनी केले आहे. छायाचित्रण रणजित माने ह्यांनी केले आहे. संगीत ओंकारस्वरूप ह्यांचं असून सिनेमातील रोमांटिक गाणी भुंगा म्युझिकच्या बॅनरखाली बनले आहेत. सजना हा सिनेमा आपल्या जवळच्या चित्रपटगृहात २७ जून २०२५ पासून प्रदर्शित होणार आहे !!



सन

मराठी वाहिनीवर

मंतरणार प्रेमाची जादू

'तुझ्यासाठी तुझ्यासंग'

वेगळंच असतं.

जिच्यावर प्रेम

जडलंय तिला अंदाजी

नसताना त्या व्यक्तीसाठी झुरत

राहण्यात देखील मन आनंदी असतं.

तेजाचं सुद्धा असंच काहीसं झालेलं

आहे. तो पहिल्या नजरेत वैदेहीच्या

प्रेमात पडला पण वैदेहीला या गोष्टीची

अजिबात कल्पना नाही.

तेजाच्या प्रेम व्यक्त करण्याच्या

रंगड्या आणि अनोख्या पद्धतीमुळे

वैदेहीच्या मनात गैरसमज निर्माण होतो पण मालिका पाहणारी तरुण

मात्र नक्कीच फिदा होईल.

जिद्दी, प्रेमळ, बंडखोर पण मनाने अत्यंत सच्चा अशा विरोधाभासाने भरलेला तेजा आणि ठाम, आत्मविश्वासू आणि बेधडक वैदेही असा प्रेमाचा हा सामना रंगणार आहे. प्रेमोमध्ये तेजाचं रंगडं व्यक्तिमत्व, आणि वैदेहीच्या प्रेमासाठी त्याची धडपड पाहून प्रेक्षक मालिका पाहण्यासाठी उत्सुक झाले आहेत. लवकरच प्रेक्षकांना प्रेमाची नवीन परिभाषा 'तुझ्यासाठी तुझ्यासंग' मालिकेतून पाहायला मिळणार आहे. ■ ■ ■

: संकलन व संयोजन :
सुबोध रणशेवरे, ९८३३१४६३५६
subodh.ransheve@rediffmail.com

आणि इतर मान्यवर उपस्थित होते.

आपल्या वकील व न्यायमूर्ती म्हणून झालेल्या प्रवासाच्या आठवणी सांगताना न्यायमूर्ती गवई म्हणाले की, त्यांचे जीवन त्यांच्या आई वडीलांमुळे विशेषतः त्यांच्या वडिलांमुळे सामाजिक समस्यांविषयी जागरूक झाले. स्वतःला आर्कीटेक्ट व्हायचे होते, पण वडील दादासाहेब गवई यांच्या इच्छेवरून त्यांनी वकिलीची वाट निवडली. वडिलांनी त्यांना समजावले की, वकील झाल्यावर डॉ. बाबासाहेब आंबेडकरांचे सामाजिक आणि आर्थिक समतेचे स्वप्न साकार करण्याची संधी मिळेल.

न्यायमूर्ती गवई पुढे म्हणाले की, न्यायाधीशांनी भारताच्या राज्यघटनेप्रमाणे सदसद्द विवेकबुद्धीने निर्णय देणे अपेक्षित आहे. लोक काय म्हणतील, ही भीती बाळगून जर न्याय निवाडे दिले गेले, तर तो खरा न्याय होऊ शकणार नाही.

खनिजांमुळे येथे सिमेंट आदी उद्योग स्थिरावले आहे. बहुतांश कंपनी सिमेंट, चुनखडी आदींचे उत्पादन घेतात. या कंपन्यांमध्ये स्थानिकांपेक्षा परप्रांतीय मजुरांचा भरणा अधिक असल्याचे येथील नागरिकांनी सांगितले. कंपनीत परप्रांतीय मजुरांना मोठ्या प्रमाणात राववून घेतले जात असल्याचा आरोपही या घटनेनंतर अनेक कामगारांनी केला आहे.

दोन महिन्यांपूर्वी एप्रिल महिन्यात यवतमाळ येथील लोहारा एमआयडीसी परिसरात असलेल्या मनोरमा दालमिलमध्ये डाळ साठवणुकीचा डोम कोसळून तीन कामगार ठार झाले, तर दोघेजण गंभीर जखमी झाले होते. याच घटनेची पुनरावृत्ती झरी येथील सूर्या केमिकल कंपनीत झाल्याची चर्चा आहे.

बाल संरक्षण पथकाने कामठीत थांबविला बाल विवाह

■ महासागर प्रतिनिधी

नागपूर, दि. २६ :

कामठी मतदारसंघात

बालविवाहाच्या घटना वाढल्याचे समोर आले आहे. येथे होणारा एक बालविवाह पोलिस आणि बाल संरक्षण पथकाने वेळीच केलेल्या कारवाईमुळे टाळला आला.

मुलांचे आधार कार्ड घेतल्याशिवाय व मुलांची वय निश्चिती झाल्यानूसार मुलगी व मुलगा अल्पवयीन असणार नाही याची खात्री पटल्यानंतरच बुकिंग डेकोरेशनवाल्यांनी, हॉलवाल्यांनी, लग्न लावून दिले जाणार नाही याची काळजी घ्यावी. पोलिस निरीक्षक महेश आंधळे हे कामठी पोलिस स्टेशन अंतर्गत बैठक घेणार आहे. कामठी येथे एका १७ वर्षीय अल्पवयीन मुलीचा बालविवाह होत असल्याबाबतची माहिती कामठी

मनपा निवडणुका एकोप्याने लढण्यावर अधिक भर

■ महासागर प्रतिनिधी

मुंबई, दि. २६ :

महाराष्ट्रात स्थानिक

स्वराज्य संस्थानच्या

निवडणुका होणार

आहेत. या

पार्श्वभूमीवर सर्वच

राजकीय पक्षांनी

जोरादार तयारी सुरू केली आहे. मात्र,

नाशिक आणि रायगड येथील पालकमंत्री

पदाचा तिढा सुटला नाही. यावर राष्ट्रवादी

काँग्रेस अजित पवार गटाचे प्रदेशाध्यक्ष खा.

सुनील तटकरे यांनी भाष्य केले आहे.

तटकरे म्हणाले, मला इतर पक्षांची गरज

आज संभावत नाही. शेकाप आणि त्यांच्या

पक्षातील कोणत्याच नेत्याशी संवाद देखील

नाही. आगामी काळातील स्थानिक स्वराज्य

संस्थांच्या निवडणुका करताना युतीमध्ये

सामंजस्य करे राहिल. तसेच या

निवडणुका एकोप्याने कशा लढता येतील

या संदर्भात चर्चा झाल्याची माहिती सुनील

तटकरे यांनी दिली आहे.

महाराष्ट्रातील कोल्हापूर, धाराशिव आणि

सोलापूर या जिल्ह्यातून शक्तिपीठ

महामागालां मोठ्या प्रमाणात विरोध होत

आहे. यावर बोलताना सुनील तटकरे

म्हणाले, राज्यात अनेक पायाभूत सुविधा

निर्माण करण्याचे काम पंतप्रधान नरेंद्र मोदी

यांच्या नेतृत्वाखाली महागती करत आहे.

त्यामुळे अटल सेतू, हार्बर लिंक, कोस्टल

हायवे, मुंबई पुणे हायवे, वसई विरार

कॉरिडॉर, समुद्री महामार्ग असे मोठे

प्रोजेक्ट करत असताना सरकारला कर्ज

व्यावचे लागते. त्यामुळे शक्तिपीठ

महामागालां जरी कोल्हापूर आणि सांगली

मधील शेतकऱ्यांचा विरोध असेल तरी

त्याबाबत समन्वयाची भूमिका राज्य शासन

घेईल.

लाडकी बहीण योजनेमुळे इतर

विभागांना निधी पुरवला जात नसल्याची

टीका विरोधकांकडून केली जात होती.

यावर बोलताना सुनील तटकरे म्हणाले,

निर्धारित वेळेत त्या त्या विभागांना निधी

मिळेल. ३० जूनला होणाऱ्या अधिवेशनात

याबाबतीत तिढा सोडविण्यात येईल. तसेच

कर्जवामाफी, विद्युत् माफीवर वित्त विभाग

मान्यता देऊ शकत नाही, असे ते म्हणाले.

केंद्रीय मंत्री नितीन गडकरी यांची स्पष्टोक्ती

■ महासागर प्रतिनिधी

नागपूर, दि. २६ :

महामार्गावर दुचाकी

आणि स्कूटर चालकांना

कोणत्याही प्रकारचा टोल

कर भरावा लागणार नाही.

काही माध्यमांमध्ये असा

दावा करण्यात आला होता

की, १५ जुलैपासून दुचाकी

चालकांना राष्ट्रीय

महामार्गावरही कर भरावा

लागेल. महामार्गावर दुचाकी वाहनांवर टोल

कर लावण्याच्या बातम्या खोट्या असल्याचे

सरकारने म्हटले आहे.

केंद्रीय मंत्री नितीन गडकरी आणि भारतीय

राष्ट्रीय महामार्ग प्राधिकरण यांनी स्पष्ट केले

आहे की, अशा बातम्या पूर्णपणे खोट्या

आणि चुकीच्या आहेत. दुचाकी चालकांना

पूर्वीप्रमाणेच टोल करातून सूट मिळत

राहील.

सरकार आता खाजगी वाहनांसाठी

फास्टॅग आधारित वार्षिक पास जारी करणार

असल्याची माहिती गडकरींनी बुधवारी

टिव्हरद्वारे दिली. या पासची किंमत तीन

हजार रुपये असेल. येत्या १५ ऑगस्टपासून

ही पास प्रणाली सुरू होईल. या पासमुळे

खाजगी वाहन मालकांना राष्ट्रीय

महामार्गावर कमी खर्चात आणि त्रासमुक्त

प्रवास करता येणार आहे.

गडकरींनी गुरुवारी पुन्हा एकदा एक टिव्हर

करत महत्त्वाची माहिती जाहीर केली आहे.

यात त्यांनी दुचाकी वाहनांवर पथकर

लागणार की नाही?, याबाबत सविस्तर



सांगितले आहे.

राष्ट्रीय महामार्गावरून

प्रवास करताना टोल

प्लाझावर टोल टॅक्स भरणे

आवश्यक आहे. टोल

टॅक्स वसूल करून सरकार

राष्ट्रीय महामार्गाच्या

बांधकामात झालेल्या

खर्चाची भरपाई करत.

याशिवाय राष्ट्रीय

महामार्गाच्या देखभाल-

दुरुस्तीचा खर्चही टोल टॅक्समधून केला

जातो. याचाच भाग म्हणून नवीन योजना

जाहीर करण्यात आली असून १५ ऑगस्ट

पासून ३००० रुपयांचा फास्टॅग आधारित

वार्षिक पास सुरू केला जात आहे.

हा पास सक्रिय झाल्याच्या तारखेपासून

एक वर्षासाठी किंवा २०० प्रवासांपर्यंत (जे

आधी होईल ते) वैध असेल. हा पास

विशेषतः गैर व्यावसायिक खाजगी

वाहनांसाठी (कार, जीप, व्हॅन इ.) डिझाइन

केला आहे आणि देशभरातील राष्ट्रीय

महामार्गावर अखंड प्रवास करण्यासाठी

सहज असेल.